




ಸಾಂ ಜುಜೆವಾಜ್ ಫಿರ್ಗಾಜ್, ಮುಡಿಪು

ಮುಡಿಪುಚಿ ಝುರ್

ಪುಸ್ತಕ್ : 02

ಅಂಕೊ : 02

ಸಪ್ಟೆಂಬರ್ 2020



ಡುಪ್ಪಾಂ ಸರ್ವಾಂಕಾ ಸಮ್ಜೆನಾ ಭರ್ಲೆಂ
ಭಾಗಿ ಮೊಂತಿ ಘೆನ್ತಾ ಮಾಗ್ತಾಂವ್

ಮರಿಯೆ ಮಾರಿಯೆಚ್ಯಾ ಜಿಲ್ಮಾ ವೆಕಾತ್
ಪ್ರೀತ್ಯಾ ಮಾರಿಯೆಕ್ ಘೆವ್ ದಿವ್ಯಾಂ
ಜೆಡ್ಪಾಂ ಘುರ್ವಾಂಕ್ ಮಾನ್ ಕರ್ವಾಂ

ಆದೇವ್ಸ್ ತುಮ್ಮಾಂ

ಮುಡಿಪು ಫಿರ್ಗಜೆಂತ್
ಸಹಾಯಕ್ ವಿಗಾರ್ ಜಾವ್ನ್
ಭೊವ್ ಬರಿ ಸೆವಾ ದಿವ್ನ್
ಸರ್ವ್ ಫಿರ್ಗಜೆಗಾರಾಂಕ್ ಮೊಗಾಚಿ ಜಾವ್ನ್
ಆತಾಂ ಕೊಡೆಲ್ ಭಾಗೆವಂತ್ ಖುರ್ನಾಚಿ ಫಿರ್ಗಜೆಕ್
ವರ್ಗ್ ಜಾವ್ನ್ ಗೆಲ್ಲಾ ತುಮ್ಮಾಂ
ಉಪ್ಕಾರಿ ಮನಾನ್ ಮೊಗಾಚೊ ಆದೇವ್ಸ್ ಮಾಗ್ತಾಂವ್
ಆನಿ ಮುಕ್ಲ್ಯಾ ಯಾಜಕೀ ಮಿಸಾಂವಾಂತ್ ಸರ್ವ್
ಬರೆಂ ಮಾಗ್ತಾಂವ್.



ಮಾ ಬಾ ಶೋನ್ ರೊಡ್ಡಿಗಸ್

ಸ್ವಾಗತ್ ತುಮ್ಮಾಂ

ಮುಡಿಪು ಫಿರ್ಗಜೆಚೊ
ನವೊ ಸಹಾಯಕ್ ವಿಗಾರ್ ಜಾವ್ನ್
ಬೊಂದೆಲ್ ಫಿರ್ಗಜೆ ಥಾವ್ನ್
ವರ್ಗ್ ಜಾವ್ನ್ ಆಯಿಲ್ಲಾ ತುಮ್ಮಾಂ
ಮೊಗಾಚೊ ಯೆವ್ಕಾರ್ ಮಾಗ್ತಾಂವ್.
ಮುಡಿಪು ಫಿರ್ಗಜೆಂತ್ ತುಮ್ಮಾಚಿ
ಮುಕ್ಲ್ಯಾ ಮಿಸಾಂವಾಕ್
ಸರ್ವ್ ಬರೆಂ ಮಾಗ್ತಾಂವ್.



ಮಾ ಬಾ ಸಿರಿಲ್ ಲೋಬೊ

ವಿಗಾರ್, ಧಾರ್ಮಿಕ್ ಭಯ್ಣಿಂ
ಆನಿ ಮುಡಿಪುಚಿ ದೇವ್ ಪ್ರಜಾ

ಮುಡಿಪುಚಿ ಯುರ್
ಸಾಂ ಜುಜಿವಾಚ್ ಫಿರ್ಗಚ್, ಮುಡಿಪು

ಸಾಂ ಜುಜಿವಾಚ್ ಫಿರ್ಗಚ್ ಪತ್ ಸಮಿತಿ

ಪ್ರಗಟ್ಕಾರ್

ಮುಡಿಪು ಫಿರ್ಗಚ್ ಗೊವ್ಳಿಕ್ ಪರಿಶದ್

ಸಂಚಾಲಕ್

ಮಾ| ಬಾ| ಬೆಂಜಮಿನ್ ಪಿಂಟೊ

ಸಂಪಾದಕ್

ಮಾ| ಬಾ| ಸಿರಿಲ್ ಲೋಬೊ

ಸಹ-ಸಂಪಾದಕ್

ಶ್ರೀ ಲೆನ್ಸನ್ ಕುಟಿನ್ಟಾ

ಸಾಂದೆ

ಶ್ರೀ ನವೀನ್ ಡಿ'ಸೊಜಾ, ಉಪಾಧ್ಯಕ್ಯ
ಶ್ರೀಮತಿ ಐರಿನ್ ವೇಗಸ್, ಕಾರ್ಯದರ್ಶಿ
ಭಯ್ಸ್ ಜೊಕೀನಾ ಡಾಯಸ್
ಶ್ರೀಮತಿ ಗುಲಾಬಿ ಮೊಂತೊ, ಅರ್ಕಾನ್
ಶ್ರೀ ಕಾಮಿಲ್ ಡಿ'ಸೊಜಾ, ಇಗರ್ಜೆ ವಾಡೊ
ಕು| ಲೈಲಾ ಡಿ'ಸೊಜಾ, ಎರ್ಮಟಿ
ಶ್ರೀ ವಿಲಿಯಂ ಡಿ'ಸೊಜಾ, ಇರಾ
ಶ್ರೀ ಸಂತೋಷ್ ದೀಪಕ್ ಡಿ'ಸೊಜಾ,
ಲೂರ್ಡ್
ಶ್ರೀ ರಂಜಿತ್ ಕುಟಿನ್ಟಾ, ಸುನ್ನಂಗಳ
ಶ್ರೀಮತಿ ಸರಿತಾ ಡಿ'ಸೊಜಾ, ಕಣಂತೂರ್
ಕುಟಿನ್ಟಾಜೆ


ಜಾಹಿರಾತಾಂಚಿ ದರ್

ಪಾಟ್ಲೆಂ ಪಾನ್	5,000
ಪಾಟ್ಲ್ಯಾ ಫೊರಾಚಿ ಭಿತರ್ಲಿ ಕೂಸ್	4,500
ಮುಕ್ಲ್ಯಾ ಫೊರಾಚಿ ಭಿತರ್ಲಿ ಕೂಸ್	4,500
ಭಿತರ್ಲೆ ಕಲ್ಲರ್ ಪಾನ್	4,000
ಭಿತರ್ಲೆ ಅರ್ಧಂ ಕಲ್ಲರ್ ಪಾನ್	2,500
ಸಾಂದೆ ಸಗ್ಳೆಂ ಪಾನ್	1,500
ಭಿತರ್ಲೆ ಅರ್ಧಂ ಸಾಧೆಂ ಪಾನ್	800



ಸಂಪಾದಕೀಯ್

ಮೊಗಾಚಾಂನೊ,



ಆಮ್ಕಾಂ ಮಾಂಯ್, ಮಾಂಯ್ ಭಾಸ್, ಮಾಂಯ್ ಗಾಂವಾಚೊ ಮೋಗ್ ರಗ್ತಾಂತ್ ಆಸಾ. ಮೊಂತಿ ಫೆಸ್ತ್ ಹ್ಯಾ ತಿನೀ ಸಂಗ್ತಿಂಕ್ ವರ್ತೊ ಗೌರವ್ ದಿಂವ್ಚೆಂ ಫೆಸ್ತ್ ಮರಿಯೆ ಮಾ| ಬಾ| ಸಿರಿಲ್ ಲೋಬೊ ಮಾಯೆಚ್ಯಾ ಜಲ್ಮಾ ದಿಸಾ ಸರ್ವ್ ಸಹಾಯಕ್ ವಿಗಾರ್ ಸ್ತ್ರಿಯಾಂಕ್ ಮಾನ್ ಕರ್ತಾವ್, ಕೊಂಕ್ಣಿ ಕ್ರಿಸ್ತಾವ್ ಮಾಂಯ್ ಗಾಂವಾಚೆ ಮಾತ್ಯೆಂತ್ ಪುಲ್ಲ್ಲಿಂ ಪ್ರಥಮ್ ಪುಲಾಂ ಆನಿ ಫಳಾಂ ಫೆವ್ನ್ ಪ್ರಕೃತಿಚೊ ಮೋಗ್ ದಾಕವ್ನ್ ಸೊಡ್ವಣೆಚೆಂ ಪ್ರಥಮ್ ಫಳ್ ಜಾವ್ನ್ ಮರಿಯೆಕ್ ಸಮರ್ಪಿತಾಂವ್. ದೆಕುನ್ ಹೆಂ ಫೆಸ್ತ್ ಆಮ್ಕಾಂ ಮೊಗಾಚೆಂ. ಎಕಾ ಫೆಸ್ತಾಚೊ ಸಂಭ್ರಮ್, ರಿತಿ ರಿವಾಜ್ಯೊ ಶತಮಾನಾಂ ಥಾವ್ನ್ ಆಧುನಿಕತೆಚ್ಯಾ ಲೊಟಾಕ್ ವ್ಹಾಳಾನಾಸ್ತಾನಾ ತಸೊಚ್ ಉಲ್ಲಾ ತರ್ ಮೊಂತಿ ಫೆಸ್ತಾಚೊ. ಮೊಂತಿ ಫೆಸ್ತ್ ಆಯ್ಲೆಂ ಮ್ಹಣ್ತಾನಾ ನವೆನಾಕ್ ಪುಲಾಂ ಫ್ಲರಿಜೆ, ಥರಾವಳ್ ರಾಂದ್ಲಯ್ ರಾಂದಿಜೆ, ಮಿಸಾಕ್ ವಚುನ್ ಕಣ್ಣಿ ಕೊಬು ಹಾಡಿಜೆ, ಇತ್ಯಾದಿ ಆಜೂನ್ ಶಹರಾಂತ್ ಸಂಪೂರ್ಣ್ ನ್ಹಯ್ ತರಿ ಹಳ್ಳಾಂನಿಂ ಸಂಪ್ರದಾಯ್ ಚಾಲು ಆಸಾ.

ಇಗರ್ಜೆಮಾತಾ ತೆಗಾಂಚೊ ಜಲ್ಮಾ ದಿವಸ್ ಆಚರಣ್ ಕರ್ತಾ. ಜೆಜುಚೊ, ಸ್ನಾನಿಕ್ ಜುವಾಂವ್ಚೊ ಆನಿ ಮರಿಯೆಚೊ. ಮರಿಯೆಚ್ಯಾ ಜಲ್ಮಾಚೊ ಬೈಬಲಾಂತ್ ಉಲ್ಲೇಖ್ ನಾ ತರಿ, ಸವ್ಯಾ ಶತಮಾನಾ ಥಾವ್ನ್ ಹೆಂ ಫೆಸ್ತ್ ಆಚರಣ್ ಕರ್ಚಿ ರೀತ್ ಆರಂಭ್ ಜಾಲ್ಲ್ಯಾ ಮ್ಹಳ್ಳಾಕ್ ದಾಕ್ಲೆ ಆಸಾತ್. ಸರ್ವ್ ಸಾಂತಾಂಚೊ ಸರ್ಗಿಂ ಜಲ್ಮಲ್ಲೊ (ಮರ್ಣಾಚೊ) ದೀಸ್ ಆಚರಿತಾನಾ ಮರಿಯೆಚೊ ಜಲ್ಮಾ ದೀಸ್ ಆಮಿ ಆಚರಣ್ ಕರ್ಚೊ ಕಿತ್ಯಾಕ್? ಮರಿಯೆಕ್ ಆಮಿ “ಫಾಂತ್ಯಾಫಾರಾಚ್ಯಾ ನೆಕೆತ್ರಾ” ಮ್ಹಣ್ತಾಂವ್. ಹೆಂ ನೆಕೆತ್ ಉದೆತಾನಾ ಸುಯೊ ಉದೆಂವ್ಚೊ ವೇಳ್ ಜಾಲೊ ಮ್ಹಣ್ ಕಳೊನ್ ಯೆತಾ.

ತಶೆಂಚ್ ಮರಿ ಜಲ್ಮಲಿ ಮುಣ್ಣಾನಾ ಸೊಡ್ವಣೆಚೊ ಸುರ್ಯೊ ಜೆಜು ಯೆಂವ್ಚೊ ವೇಳ್ ಜಾಲೊ ಮುಣ್ ಅರ್ಥ್. ದೆಕುನ್ ಮರಿ ಜಲ್ಮನಾಸ್ತಾನಾ ಜೆಜು ನಾ ಆನಿ ಜೆಜು ನಾಸ್ತಾನಾ ಮರಿಯೆಕ್ ಗೌರವ್ ನಾ. ಜೆಜುಕ್ ಸಂಸಾರಿ ಹಾಡ್ಚೆಂ ಮಿಸಾಂವ್ ಮರಿಯೆಚೆಂ ದೆಕುನ್ ತಿಚೊ ಜಲ್ಮಾ ದೀಸ್ ಆಚರಣ್ ಕರ್ತಾಂವ್.

ದೆವಾನ್ ಥೊಡ್ಯಾಂಕ್ ಉತರ್ ಪ್ರಾಯೆರ್ ಭುರ್ಗ್ಯಾಂಚೆಂ ದೆಣೆಂ ಫಾವೊ ಕೆಲೆಂ. ಆನಿ ಅಶೆಂ ಉತರ್ ಪ್ರಾಯೆರ್ ಜಲ್ಮಲ್ಲಿಂ ಭುರ್ಗಿಂ ಎಕಾ ನಿರ್ದಿಷ್ಟ್ ಮಿಸಾಂವಾ ಖಾತಿರ್ ಮುಣ್ ಆಮಿ ಸಮ್ಜತಾಂವ್. ಇಸಾಕ್, ಸಾಮುವೆಲ್, ಸ್ನಾನಿಕ್ ಜುವಾಂವ್ ಆನಿ ಮರಿ. ಮ್ಹೆಳ್ಳಾ ಥಾವ್ನ್ ಪವಿತ್ರ್ ಉಬ್ಡೊಂಕ್ ಸಾಧ್ಯ್ ನಾ. ತಶೆಂ ಸಂಸಾರಿ ಮನ್ಯಾ ಥಾವ್ನ್ ದೇವ್ ಜಲ್ಮತ್‌ಗಿ? ದೆಕುನ್ ಸಾಂತ್ ಆನ್ನಾಚ್ಯಾ ಗರ್ಭಾ ಥಾವ್ನ್‌ಚ್ ಮರಿಯೆಕ್ ದೆವಾನ್ ಪಾಪ್ ಖತಾವಿಣ್ ಜಾವ್ನ್ ಜಲ್ಮಾಶೆಂ ಕೆಲೆಂ. ದೆಕುನ್ ಸರ್ವ್ ಶೆಗುಣ್ ಮರಿಯೆ ಥಂಯ್ ಸಂಪೂರ್ಣ್ ಆಸ್ಲೆ. ಹೆಂ ನಿಯಾಳ್ ಪುಲ್ಪನ್ ಜೆ ಶೀನ್ ಮುಣ್ಣಾ, “ದೆವಾನ್ ಮರಿಯೆಕ್ ವಿಂಚ್ಚೆಂ, ತಿ ಆಂಕ್ವಾರ್ ಮುಣ್ ನ್ಹಯ್, ಬಗಾರ್ ತಿ ಖಾಲ್ತಿ ಮುಣ್”. ಮರಿಯೆ ತಿಲ್ಲಿ ಖಾಲ್ತಿ ಹ್ಯಾ ಸಂಸಾರಿ ಎದೊಳ್ ಜಲ್ಮೊಂಕ್ ನಾ ಆನಿ ಜಲ್ಮಾಶಿನಾ. ಪವಿತ್ರ್ ಅತ್ಮೊ ಏಕ್ ಸೊಡ್ನ್ ತಿಚೆ ಥಂಯ್ ಕಿತೆಂಚ್ ಭಿತರ್ ಸರ್ಲೆಂ ನಾ. ಅಶೆಂ ಮರಿ ಮನಿಸ್ ತರಿ ತಿಚೆಂ ಪವಿತ್ರ್ಪಣ್ ಆಮಾ ಸರ್ವಾಂಚ್ಯಾಕಿ ಉಂಚ್ಚೆಂ ಮುಣ್ ದೆವಾಚೆಂ ಉತರ್‌ಚ್ ಸಾಕ್ಸ್ ದಿತಾ. ದೇವ್‌ದೂತ್ ಮರಿಯೆಕ್, “ನಮಾನ್ ದೆವಾಚ್ಯೆ ಕುರ್ಪೆನ್ ಭರ್ಲೆ” ಮುಣ್ಣಾ. ತಿಕಾ ದೇವ್‌ದೂತ್ “ಮರಿಯೆ” ಮುಣ್ ಆಪಯ್ನಾ, ಕಾರಣ್ ತಿಚೆಂ ನಾಂವ್ ಕಾಡುಂಕ್ ದೇವ್‌ದೂತ್ ಭಿಯೆತಾತ್ ಮುಣ್ಣಾ ಪುಲ್ಪನ್ ಜೆ. ಶೀನ್. ಆನಿ ಸರ್ಗಾರ್ ಮರಿಯೆಕ್, “ನಮಾನ್ ಕುರ್ಪೆನ್ ಭರ್ಲೆ” ಮುಣ್ಣಾ ಆಪಯ್ತಾತ್ ಮುಣ್ಣಾ. ದೆಕುನ್ ಮರಿಯೆಕ್ ದೆವಾಚ್ಯಾ ಸಾಸ್ಣಿಕ್ ಸೊಡ್ವಣೆಚ್ಯಾ ಯೋಜನಾಂತ್ ವರ್ತೊ ಜಾಗೊ ಆಸಾ. ದೆಕುನ್ ತಿಚೊ ಜಲ್ಮಾ ದೀಸ್ ಆಚರಣ್ ಕರ್ಚ್ಯಾಂತ್ ಆಮ್ಕಾಂ ಅಭಿಮಾನ್ ಭೊಗ್ತಾ.

ಹ್ಯಾ ಮೊಂತಿ ಫೆಸ್ತಾ ಸಂದರ್ಭಿಂ ಆಮಿ ಫಕತ್ ಮರಿಯೆಕ್ ಮಾನ್ ಕೆಲ್ಯಾರ್ ಪಾವಾನಾ, ಪ್ರಕೃತೆ ಥಂಯ್ ಆಮಿ ಜವಾಬ್ದಾರಿ ಆಮಿ ಜಾಣಾ ಜಾವ್ಯಾಂ. ವಾರ್ಯಾಂತ್, ಉದ್ಯಾಂತ್, ಮಾತ್ಯೆಂತ್, ಖಣಾಂತ್ ಆಮಿ ವೀಕ್ ಭರ್ತಲಾಂ. ಆಮ್ಚ್ಯಾ ಸ್ವಾರ್ಥಾಕ್ ಲಾಗುನ್ ಪ್ರಕೃತಿಚೆಂ ಸಮತೋಲನ್ ರಾಕ್ಷಿಂ ಸುಕ್ಷಿಂ, ಜಾನ್ವಾರಾಂ, ಪಿಸೊಳಿಂ, ಕಿಡಿ ಆನಿ ಕ್ರಿಮಿ ನಾಸ್ ಜಾಲ್ಯಾಂತ್. ಹಾಚೊ ಪರಿಣಾಮ್ ಜಾವ್ನ್ ಗುಡೆ ದೊಂಗೊರ್ ಪಾವ್ಲಾಕ್ ವ್ಹಾಳೊನ್ ವೆತಾತ್ ಆನಿ ರೂಕ್ ಝಾಡಾಂ ನಾಸ್ ಜಾವ್ನ್ ಕೃಷಿ ಭುಂಯ್ ಪಣ್ಣೆಲ್ ಪಡ್ಲ್ಯಾ. ದೆಕುನ್ ಮುಕ್ಟೆ ಪಿಳ್ಗಕ್ ಹಿ ಭುಂಯ್ ಸುರಕ್ಷಿತ್ ನಿವಾಸ್ ಜಾಯ್ ತರ್ ಆಮ್ಕಾಂ ಪ್ರಕೃತಿ ಮಾಯೆಚೊ ಪೋಸ್ ಕರ್ಚಿ ಜವಾಬ್ದಾರಿ ಆಸಾ. ಪ್ಲಾಸ್ಟಿಕ್ ಉಣೆಂ ವಾಪರುಂಕ್ ಮನ್ ಕರ್ಚಾಂ ಆನಿ ಕಚೊ ಸಾರ್ವಜನಿಕ್ ಸುವಾತೆರ್ ಉಡಯ್ನಾಸ್ತಾನಾ ಜವಾಬ್ದಾರೆನ್ ತಾಚಿ ವಿಲೆವಾರಿ ಕರ್ಚ್ಯಾಂತ್ ಆಮ್ಚೆ ಹಾತ್ ಮೆಳಯಾಂ. ತವಳ್ ಮೊಂತಿ ಫೆಸ್ತಾಕ್ ಏಕ್ ಮೊಲ್ ಮೆಳ್ತಲೆಂ.

ಹ್ಯಾ ಅಂಕ್ಯಾಕ್ ವಿವಿಧ್ ಲೇಕನಾಂ ಆನಿ ಜಾಹಿರಾತಾಂ ದಿಲ್ಲ್ಯಾ ಸಮೇಸ್ತಾಂಚೊ ಉಪ್ಕಾರ್ ಭಾವ್ಣುನ್ ತುಮ್ಕಾಂ ಸಮೇಸ್ತಾಂಕ್ ಬರೆಂ ಮೊಂತಿ ಫೆಸ್ತ್ ಮಾಗ್ತಾಂ.

ಫಾ| ಸಿರಿಲ್ ಲೋಬೊ

ಫಿರ್ಗಚೆಚಿ ಯಾಜಕ್ ಆನಿ ಹುದ್ದೆದಾರ್

ವಿಗಾರ್/ಪೂನ್‌ಶೆತ್ ರೆಕ್ಟರ್:
ಮಾ ಬಾ ಬೆಂಜಮಿನ್ ಪಿಂಟೊ
9449639861

ಸಹಾಯಕ್ ವಿಗಾರ್
ಮಾ ಬಾ ಸಿರಿಲ್ ಲೋಬೊ
7996148077

ಉಪಾಧ್ಯಕ್
ಶ್ರೀ ನವೀನ್ ಡಿಸೋಜಾ
9480157234

ಕಾರ್ಯದರ್ಶಿ
ಶ್ರೀಮತಿ ಡಾ| ಐರಿನ್ ವೇಗಸ್
9449104947

ಹೊಲಿ ಫೆಮಿಲಿ ಒಫ್ ನಜರೆತ್, ಕೊವೆಂತ್
ವ್ಹಡಿಲ್ಸ್: ಸಿಸ್ಟರ್ ಜೊಕಿನಾ ಡಾಯಸ್
9586607172

ಫಿರ್ಗಚ್ ದಫ್ತರಾಚೊ ವೇಳ್:
ಮಂಗ್ಳಾರಾ ಥಾವ್ನ್ ಸನ್ವಾರಾ 9.00 ಥಾವ್ನ್
5.00 ವರಾ ಪರ್ಯಾಂತ್
ಆಯ್ತಾರಾ: 8.00 ಥಾವ್ನ್ 11.30 ಪರ್ಯಾಂತ್
ಸೊಮಾರಾ ರಜಾ

**ಸಾಂ ಜುಜೆ ವಾಜ್ ಫಿರ್ಗಚ್
ಆನಿ ಪೂನ್‌ಶೆತ್**

**ಧಾರ್ಮಿಕ್/ದೇವ್-ಸ್ತುತಿಚ್ಯಾ
ಕಾರ್ಯಾಂಚಿ ಮಾಂಡಾವಳ್**

ಮಿಸಾಂಚೊ ವೇಳ್

ಆಯ್ತಾರಾ: ಸಕಾಳಿಂ 7.00, 8.30 ಆನಿ (10.30
ಪೂನ್‌ಶೆತಾಂತ್)

ಸದಾಂ ಮಿಸಾಂ: 6.45 ವರಾರ್ ಸುಕ್ರಾರಾ ಸೊಡ್ನ್;
(10.30 ಪೂನ್‌ಶೆತಾಂತ್)

ಸುಕ್ರಾರಾ: ಸಾಂ ಜುಜೆವಾಜ್ ಬಾಪಾಚೆಂ ನವೆನ್
(ಪೂನ್‌ಶೆತಾಂತ್) - 10.00 - 12.30 (ತೇರ್ಸ್,
ಸಾಕ್ರಾಮೆಂತಾಚೆಂ ಆರಾಧನ್, ಮೀಸ್ ಆನಿ ನವೆನ್).
ಉಪ್ರಾಂತ್ ಸರ್ವ್ ಭಕ್ತಿಕಾಂಕ್ ಜೆವಣ್.

ವಿನೊವ್ಣೆಚೆಂ ಮಾಗ್ಣೆಂ: ಬ್ರೆಸ್ತಾರಾ 5.00 ಥಾವ್ನ್ 6.00
ಪರ್ಯಾಂತ್.

ಭುರ್ಗ್ಯಾಂಚೆಂ ಕ್ರಿಸ್ತಾಂವ್ ಶಿಕ್ಷಣ್: ಆಯ್ತಾರಾ ಸಕಾಳಿಂ
9.30 ಥಾವ್ನ್ 10.30 ಪರ್ಯಾಂತ್.

ಫಿರ್ಗಚೆಂತ್ಲೆ ಸಂಘ್-ಸಂಸ್ಥೆ:

1. ಕಥೊಲಿಕ್ ಸಭಾ
2. ಸಾಂ. ವಿಶೆಂತ್ ಪಾವ್ಲ್ ಸಭಾ
3. ಸ್ತ್ರೀ ಸಂಘಟನ್
4. ಐ.ಸಿ.ವೈ.ಯಮ್.
5. ವೈ.ಸಿ.ಯಸ್.
6. ಆಲ್ತಾರ್ ಭುರ್ಗ್ಯಾಂಚಿ ಸೊಡೆಲಿಟಿ
7. ಚಲಿಯಾಂಚಿ ಮರಿಯಾಳ್ ಸೊಡೆಲಿಟಿ
8. ಗಾಯಾನ್ ಮಂಡಳಿ

ಸಂಪರ್ಕ್ ಕರುಂಕ್ ವಿಳಾಸ:

ಸಾಂ ಜುಜೆ ವಾಜ್ ಫಿರ್ಗಚ್
ಮುಡಿಪು, ಕುರ್ನಾಡ್ ಪೋಸ್ಟ್
ಬಂಟ್ವಾಳ್ - 574153, ದ.ಕ.

ಫೋನ್: 08255-260334 (Off.)
261334 (P.P)

ಮೊಬಾಯ್ಲ್: 8277939373, 8762535603
Email: mudipubljosephvaz@gmail.com

Web: www.mudipushrine.com



ವಿಗಾರ್ ಉಲಯ್ತಾ

“ಯೆಯಾ ಮ್ಹಜೆ ಸರ್ಶಿಂ ಸಮೆಸ್ತ್ ತುಮಿ ಕಷ್ಟತಲ್ಯಾಂನೊ ಆನಿ ವಜನ್ ವ್ಹಾವಯ್ತಲ್ಯಾಂನೊ, ಹಾಂವ್ ತುಮ್ಕಾಂ ವಿಶೆವ್ ದಿತಲೊಂ” (ಮಾತೆವ್ 11:28). ತಾನೆಲ್ಲಾಂಕ್ ಉದಕ್ ದಿತಾನಾ, ಭುಕೆಲ್ಲಾಂಕ್ ಜೆವಣ್ ದಿತಾನಾ, ಖಿಂತ್ ಬೆಜಾರಾಯೆನ್ ಆಸ್ಲಾಂಕ್ ಮೊಗಾಚೊ ಸಾಂಗಾತ್ ದಿತಾನಾ, ಎಕ್ಸುರ್ಯಾ ವಾಟ್ಕುರ್ಯಾಂಕ್ ವಾಟ್ ದಾಕಯಾನಾ ಮೆಳ್ಚೊ ಸಂತೊಸ್ ವಿಶೇಷ್. “ಜಿಣ್ಯೆಂತ್ಲ್ಯಾ ಕಷ್ಟಾಂ ವೆಳಾರ್, ದೊಳ್ಯಾಂನಿ ಭರ್ತಾತ್ ದು:ಖಾಂ, ದು:ಖ್ ಆನಿ ಸುಖ್ ರಜ್ಜಲೊ ತೊಜ್ ಸಾಂಬಾಳ್ತಾ ಸದಾಂ”. ಹ್ಯಾ ಗಿತಾಂತ್ ಕವಿ ಸೊಮ್ಯಾಚ್ಯಾ ಸಾಂಗಾತ್‌ಪಣಾಚೊ ಉಗ್ಡಾಸ್ ಕಾಡ್ತಾ. ಸೊಮಿ ಸಾಂಗಾತಾ ಆಸಾ ಮ್ಹಣ್ ಧೈರಾಧಿಕ್ ಜಾತಾ.

ದಿಸ್ವಡ್ಲ್ಯಾ ಜೀವನಾಂತ್ ಮನ್ಯಾಂಚೊ ಸಾಂಗಾತ್, ತಾಚಿಂ ಉತ್ರಾಂ ಆಮ್ಕಾಂ ಧೈರ್ ದಿತಾತ್, ಬುಜವಣ್ ದಿತಾತ್. ತರ್ ಸೊಮ್ಯಾಚೊ ಸಾಂಗಾತ್ ಕಿತ್ಲ್ಯಾ ಧಾದೊಸ್ಕಾಯೆಚೊ ಜಾಯ್ನಾಯೆ?

ಹ್ಯಾ ದಿಸಾಂನಿ ಸಕಾಳಿಂ ಉಟ್ತಚ್ ವಾರ್ತಾ ಪತ್ರಾಂನಿ ಆನಿ ವಿವಿಧ್ ಮಾಧ್ಯಮಾಂನಿ ವಾಚುಂಕ್ ಆನಿ ಪಳೆಂವ್ಕ್ ಮೆಳ್ಚಿ ಖಬರ್ ಕೊವಿಡ್ 19. ಸಾದ್ಯೆ ಭಾಷೆನ್ ‘ಕೊರೊನಾ’ ಪಿಡಾ. ಹೈ ಪಿಡೆ ವಿಶಿಂ ಆಜ್ ಲೊಕಾಂಚೆ ಮತಿಂತ್ ಇತ್ಲೆಂ ಭೈಂ ಆಸಾಗಿ? ಘರಾ ಭಾಯ್ರ್ ವಚುಂಕ್ ನಾಕಾ. ಸೈರ್ಯಾಂಚೊ ಸಂಬಂಧ್ ನಾಕಾ. “ಮ್ಹಾಕಾ ಕೊಣಾಗೆರ್ ವಚುಂಕ್ ನಾಕಾ, ಆಮ್ಗೆರ್ ಕೊಣಿ ಯೆಂವ್ಚೆಂ ನಾಕಾ.

ಆಜ್ ಟೆಲಿವಿಷನಾಚೆರ್ ಮೀಸ್ ಜಾತಾ, ಆರಾಧನ್ ಪಳೆತಾಂ, ನವೆನ್ ಕರ್ತಾಂ. ಪರಿಣಾಮ್ ಮ್ಹಜ್ಯಾ ಭಾವಾಡ್ತಾಂತ್ ಶೆಳೆತಾಂ, ಜಿವಿತ್ ದಿಂವ್ಚ್ಯಾ ಎವ್ಕರಿಸ್ತಾ ಥಾವ್ನ್ ಪಯ್ಸ್ ವೆತಾಂ. ಫಿರ್ಗಜ್ ಕುಟ್ಮಾ ಥಾವ್ನ್ ಸಂಬಂಧ್ ತುಟಾ. ಮನ್ಯಾಚೆಂ ಜಿವಿತ್ ಆಜ್ ಯಾಂತ್ರಿಕ್ ಜಾಲಾಂ. ಮನ್ಯಾಪಣ್ ನಾ, ಭೊಗ್ಲಾಂ ನಾತ್‌ಲ್ಲೆಂ ಜೀವನ್.

ಹ್ಯಾ ಕಷ್ಟಾಂಚ್ಯಾ ವೆಳಾರ್ ಸೊಮ್ಯಾಚಿಂ ಉತ್ರಾಂ “ಯೆಯಾ ಮ್ಹಜೆ ಸರ್ಶಿಂ ಸಮೆಸ್ತ್ ತುಮಿ ಕಷ್ಟತಲ್ಯಾಂನೊ ಆನಿ ವಜನ್ ವ್ಹಾವಯ್ತಲ್ಯಾಂನೊ, ಹಾಂವ್ ತುಮ್ಕಾಂ ವಿಶೆವ್ ದಿತಲೊಂ” ಆಮ್ಕಾಂ ಮೊಗಾಚಿ, ಧೈರಾಚಿ, ಆನಿ ಭುಜ್ವಣೆಚಿ ಜಾಂವ್ಕ್ ಜಾಯ್. ಆಮ್ಚಿ ಇಗರ್ಜ್ ಆಮ್ಕಾಂ ಮೊಗಾಚಿ, ದೆವಾಚೆಂ ಮಂದಿರ್. ದೆವಾಕ್ ಭೆಟ್ಲೊ ಪವಿತ್ರ್ ಜಾಗೊ. ಹ್ಯಾ ಪವಿತ್ರ್ ಜಾಗ್ಯಾರ್ ಹಾಂವ್ ದೆವಾಕ್ ಆನಿ ಫಿರ್ಗಜ್‌ಗಾರಾಂಕ್ ಮೆಳ್ತಾಂ. ಮ್ಹಜ್ಯಾ ವಾಡ್ಯಾಗಾರಾಂ ಸಂಗಿಂ ಉಲಯ್ತಾಂ. ಮ್ಹಜಿ ಇಗರ್ಜ್ ಮ್ಹಾಕಾ ಭಲಾಯ್ಕಿ ದಿತಾ, ಸಂತೊಸ್ ದಿತಾ ಆನಿ ಆಶಿರ್ವಾದಾಂಚೊ ಶಿಂವೊರ್ ವೊತ್ತಾ.

ಪಾಟ್ಲ್ಯಾ ಮಹಿನ್ಯಾಂನಿ ಕಷ್ಟಾಂಚ್ಯಾ ದಿಸಾಂನಿ ತುಮಿ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವ್ಲ್ಯಾತ್, ಕಷ್ಟತಲ್ಯಾಂಚಿಂ ದು:ಖಾಂ ಪುಸ್ಲಾಂತ್. ತುಮ್ಕಾಂ ದೆವಾಚೊ ಆಶಿರ್ವಾದ್ ಮಾಗ್ತಾಂ. ಸೊಮ್ಯಾಚೆ ನಾಂವಿಂ ಏಕ್ ಕೊರ್ಪ್ ಶೆಳೆಂ ಉದಕ್ ದಿಲ್ಲ್ಯಾಕ್ ಸಯ್ಸ್ ಸೊಮಿ ಆಶಿರ್ವಾದಿತ್ ಕರ್ತಾ ಮ್ಹಳೆಂ ಉಗ್ಡಾಸ್ ದವರ್ಯಾಂ.

ಮುಡಿಪುಚಿ ಝರ್



ಮರಿಯೆಚ್ಯಾ ಜಲ್ಮಾ ದಿಸಾಚೆ ಶುಭಾಶಯ್ ತುಮ್ಮಾಂ ಪಾಟಯ್ತಾಂ. ಮರಿ ಆಮ್ಚಿ ಸರ್ಗಿಂಚಿ ಆವಯ್ ಆಮ್ಕಾಂ ಶಿಚ್ಯಾ ಭುರ್ಗಾಂಕ್ ಹ್ಯೆ ಮಾರೆಕಾರ್ ಪಿಡೆ ಥಾವ್ನ್ ರಾಕೊಂದಿ. ಸರ್ವ್ ವೈದ್ಯಕೀಯ್ ಶಿಬಂದೆಕ್ ತಶೆಂ ಆಮ್ಕಾಂ ರಕ್ಷಣ್ ದಿಂವ್ಚೆ ಶಿಬಂದೆಕ್ ಮರಿ ಮಾಂಯ್ ರಾಕೊಂದಿ ಆನಿ ಸಾಂಬಾಳುಂದಿ.

ಪ್ರಸ್ತುತ್ ವಾತಾವರಣ್ ನಿತಳ್ ಜಾವ್ನ್ ಸಾಂ ಜುಜೆ ವಾಜ್ ಬಾಪಾಚೆಂ ನವೆನ್ ತಶೆಂ ವಾರ್ಷಿಕ್ ಮಹಾಪರಬ್ ಆಚರಣ್ ಕರ್ಚಾಕ್ ಸೊಮಿ ಆಮ್ಕಾಂ ಫಾವೊ ಕರುಂದಿ. ಮಾ| ಬಾ| ಸಿರಿಲ್ ಲೋಬೊ ಆಮ್ಚೊ ನವೊ ಸಹಾಯಾಕ್ ವಿಗಾರ್ ತಶೆಂ 'ಮುಡಿಪುಚಿ ಝರ್' ಪತ್ರಾಚೊ ಸಂಪಾದಕ್. ತಾಂಚ್ಯಾ ವಾವ್ರಾಂತ್ ಬರಂ ಮಾಗ್ತಾಂ. ಸಂಪಾದಕೀಯ್ ಮಂಡಳಿ ಸವೆಂ ತಾಣಿಂ ಕರ್ಚೊ ವಾವ್ರ್ ಫಿರ್ಗಜೆಂತ್ಲ್ಯಾ ತಾಲೆಂತಾಕ್ ವಾಟ್ ದಾಕಂವ್ಚೊ ತಸಲೊ ಜಾಂವ್.

ಪರತ್ ತುಮ್ಮಾಂ ಕುಟ್ಮಾಚ್ಯಾ ಫೆಸ್ತಾಚೊ ಸಂತೊಸ್ ಮಾಗ್ತಾಂ. ಗಾಂವಾಂತ್ ತಶೆಂ ಪರ್ಗವಾಂತ್ ಆಸ್ಚ್ಯಾ ಫಿರ್ಗಜೆಗಾರಾಂಕ್, ಮೊಗಾಚ್ಯಾಂಕ್ ಸಾಂ ಜುಜೆ ವಾಜ್ ಬಾಪಾಚ್ಯಾ ಭಕ್ತಿಕಾಂಕ್ ದೆವಾಚೊ ಅಶೀರ್ವಾದ್ ಮಾಗ್ತಾಂ.

ಬಾಪ್ ಬೆಂಜಮಿನ್ ಪಿಂಟೊ, ವಿಗಾರ್

'ಮುಡಿಪುಚಿ ಝರ್' ಪಾಸ್ಕಾಂ ಫೆಸ್ತಾಚ್ಯಾ ಅಂಕ್ಯಾಚೆಂ ಲೇಖ್ ಎಪ್ರಿಲ್ 2020

ಖರ್ಚ್	₹	ಆದಾಯ್	₹
ಕೊಡಿಯಾಲ್ ಬೈಲ್ ಪ್ರೆಸ್ (ಛಾಪ್ಚಾ ಖರ್ಚ್)	23,800	ನತಲಾಂ ಫೆಸ್ತಾಚ್ಯಾ ಅಂಕ್ಯಾ ಥಾವ್ನ್ ಉರ್ಲೊ ಐವಜ್ ಜಾಹಿರಾತಾಂ	29,808
ಸ್ವಾಂಪ್/ಪೊಸ್ಪೇಜ್	1050	ಇವಾ ಟಿಯಾರ ಟೆಲಿಸ್, ಲೂರ್ಡ್ ವಾಡೊ	4,500
ಉರ್ಲೊ ಐವಜ್ (50,808-24,850)	25,958	ಜಾಸ್ವಿನ್ ಡೆ'ಸೊಜಾ ಆನಿ ಶೈಲೆತ್, ಕುರ್ನಾಡ್	4,000
		ಅಲ್ವೀಸ್ ಡೆ'ಸೊಜಾ, ಲೂರ್ಡ್	4,000
		ಟೀನಾ ಆನಿ ಪ್ರೀತೇಶ್ ಲೋಬೊ, ಇಗರ್ಜೆ	4,000
		ಲುವಿಸ್ ಡೆ'ಸೊಜಾ, ಎರ್ಮಟಿ	4,000
		ಸಿ ವಿನ್ನಿ ಡೆ'ಸೊಜಾ, ಲೂರ್ಡ್ ವಾಡೊ	4,500
	50,808		21,000
			50,808



ಪೂತ್ : ಪಪ್ಪಾ, ಮೂರ್ಖ್ ಮನ್ಶಾಂಚ್ಯಾ ಸವಾಲಾಂಕ್ ಆಮಿ ಜಾಪಿ ದಿಂವ್ಚೆ ನಜೊಮೂ?

ಬಾಪುಯ್ : ವ್ಹಯ್ ಪುತಾ. ಸಾರ್ಕೆಂ ಸಾಂಗ್ಲೆಂಯ್ ತುವೆಂ.

ಪೂತ್ : ದೆಕುನ್ ಜ್ ಪಪ್ಪಾ, ಆಯ್ಚೆ ಪರೀಕ್ಷೆಂತ್ ಖಿಯ್ಚೆ ಸವಾಲಾಕಿ ಜಾಪ್ ಬರಯ್ನಾಸ್ತಾನಾ ಹಾಂವ್ ಆಯ್ಲಾಂ.

ಮಾಯಾ ಗಾಂವಾಂತ್ ಮೊಂತಿ ಘೆನ್ತ್ಯೆ

ಆಖ್ಯೆ ಮಂಗ್ಳುರ್ ತಶೆಂಚ್ ಉಡುಪಿ ಪರಿಸರಾಚೆ ಕೊಂಕಣ್ ಕರಾವಳೆಂತ್ ಧರ್ತಿ ಪಾಚ್ಚಿ ಜಾವ್ನ್ ಜಿವಾಳ್ ಜಾತಾ ತರ್ ಹಾಕಾ ಕಾರಣ್ ಅಸ್ತಮ್ತೆ ಕರಾವಳೆಚೆರ್ ಜೂನ್ ಥಾವ್ನ್ ಸಪ್ತೆಂಬರ್ ಪರ್ಯಾಂತ್ ಮಾನ್ಸುನ್ ವಾರ್ಯಾ ವರ್ವಿಂ ಪಡ್ಲೊ ಪಾವ್ನ್ ಹ್ಯಾ ಪಾವ್ನ್ ನಿಮ್ತಿಂ ರೈತಾನ್ ತಾಚ್ಯಾ ವಾವ್ರಾ ಶ್ರಮಾನ್ ಕೆಲ್ಲೆಂ ಬೆಳೆಂ ಸಪ್ತೆಂಬರ್ ಆರಂಭಾ ಥಾವ್ನ್ ಫಳ ದಿಂವ್ಕ್ ಪಾವ್ತಾ.

ಜಶೆಂ ಆಮ್ಚೆ ಭೊಂವಾರಿಂ ಜಿಯೆಂವ್ಚೊ ಹಿಂದೂ ಧರ್ಮಾಚೊ ಲೋಕ್ ವಿವಿಧ್ ರಿತಿಚಿಂ ಪ್ರಕೃತಿ ಮಾತೆಕ್ ಸಹಜ್‌ಲ್ಲಿಂ ಆಚರಣಾಂ ಜಾವ್ನ್ ನಾಗರಪಂಚಿಮಿ, ಕೃಷ್ಣಾಷ್ಟಮಿ, ಗಣೇಶ್ ಚತುರ್ಥಿ ಇತ್ಯಾದಿ ಫೆಸ್ತಾಂ ಆಚರಣಾಂ ಕರುಂಕ್ ಸುರ್ವಾತ್ ದಿತಾತ್. ಅಶೆಂ ಆಮ್ಚ್ಯಾ ಕ್ರಿಸ್ತಾಂವ್

ಲೈಲಾ ಜ್ಯೋತಿ ಡಿ'ಸೋಜ ಎಮರ್‌ಟಿ, ಮುಡಿಪು

ಲೋಕಾನ್ ಹ್ಯಾ ವೆಳಾರ್ ಅಸಲೆಂಚ್ ಏಕ್ ಪ್ರಕೃತೆಚಿಂ ಫೆಸ್ತ್ ಆಚರಣ್ ಕರ್ಚ್ಯಾ ಇರಾದ್ಯಾನ್ ಹ್ಯಾ ವೆಳಾರ್ ಯೆಂವ್ಚೆಂ ಮರಿಯೆಚೆಂ ಜಲ್ಮಾ ಫೆಸ್ತ್. ಹೆಂ ನವ್ಯಾ ಬೆಳ್ಯಾಚೆಂ ಫೆಸ್ತ್ ಆಚರಣ್ ಕರುಂಕ್ ಧಾರ್ಮಿಕ್ ತಶೆಂ ಸಾಮಾಜಿಕ್ ಫುಡಾರ್ಯಾಂನಿ ಸುರ್ವಾತ್ ಘಾಲಿ. ಹ್ಯಾ ಫೆಸ್ತಾಕ್ ಕಸಲಿ ತಯಾರಾಯ್ ಜಾತಾ?

1. ಮರಿಯೆ ಮಾಯೆಚೆಂ ಭಕ್ತಿಪಣ್ ಆಧಾರ್ನ್ ನವೆನ್
ಮರಿಯೆ ಮಾಯೆಚ್ಯಾ ಜಲ್ಮಾ ದಿಸಾಕ್ ತಯಾರಾಯ್ ಜಾವ್ನ್ ನೋವ್ ದಿಸಾಂಚೆಂ ನವೆನ್ ಆರಂಭ್ ಜಾತಾ. ಹ್ಯಾ ದಿಸಾಂನಿ ಭುರ್ಗಿಂ ವೊಡ್ತಾ-ಹಿಲ್ಲಾಂಲ್ಲಿಂ, ರಾನಾಂ ಮೊಲ್ಯಾಂನಿ ಸೊಧುನ್ ಮೆಳಲ್ಲಿಂ ಫುಲಾಂ ಭೊಶಿಯೆಂತ್ ವಾ ದಾಲಿಯೆಂತ್ ಸೊಭಿತ್ ಸುಂಗಾರಾವ್ನ್ ಇಗರ್ಜೆಕ್ ಹಾಡ್ಚಿ ರೀತ್ ಸಾಂಗ್ಚಿ

ನ್ವಯ್. ಮೀಸ್ ಜಾಲ್ಲೆಂಚ್ ಇಗರ್ಜೆಚ್ಯಾ ಪೊರ್ಟಿಕೊಂತ್ ವಾ ಭಾಯ್ರ್ ಫಾಲ್ಗ್ಯಾ ಮಾಟ್ವಾಂತ್ ಮರಿಯೆ ಮಾಯೆಕ್ ಬರ್ಯಾಂತ್ಲೆಂ ಬರೆಂ ಫುಲ್ ಸೊಧುನ್ 'ಸಕ್ಕಡ್ ಸಾಂಗಾತಾ ಮೆಳುನ್' ಗೀತ್ ಗಾವ್ನ್ ಅಪುರ್ವೆಂ ಆಕರ್ಶಿತ್. ಹ್ಯಾ ನೋವ್ ದಿಸಾಂಚ್ಯಾ ನವೆನಾ ವೆಳಾರ್ ಭುರ್ಗ್ಯಾಂನಿ ಫುಲಾಂ ಹಾಡ್ನ್ ಮರಿಯೆಕ್ ಹೊಗೊಳ್ಳುನ್ ಮಾನ್ ಕರ್ಚೆಂ ಮಾತ್ ನ್ವಯ್, ಫುಲಾಂ ಹಾತಿಂ ಘೆವ್ನ್ 'ಬಂಬಿನಾ ಮಾಯೆಚ್ಯಾ' ಪಾಳ್ಣ್ಯಾ ಭೊಂವ್ತಿಂ ಎಕ್ವಾಂಯ್ ಜಾವ್ನ್ ತಿದೊಡ್ಯಾನ್ ಅಪುರ್ವೆಂ. ಉಪ್ರಾಂತ್ ಫುಲಾಂ



ಹಾಡ್ಲ್ಯಾ ಭುರ್ಗ್ಯಾಂಕ್ ಗೊಡ್ಯೆಂ ವಾಂಟುನ್ ಸಂತೊಸ್ ಕರ್ಚೆಂ ಆಧುನಿಕತಾ. ಹ್ಯಾ ಸಪ್ತೆಂಬರ್ 8 ತಾರಿಕೆಚ್ಯಾ ಫೆಸ್ತಾಕ್ ತಯಾರಾಯ್ ಜಾವ್ನ್ ನೋವ್ ದಿಸಾಂಚೆಂ ನವೆನ್ ಮಾತ್ ನ್ವಯ್ ಆಸ್ತಾಂ, ಹರೆಕಾ ಮಂಗ್ಳುರ್ ಕ್ರಿಸ್ತಾಂವ್ ಕುಟ್ಮಾಂತ್ ಘರಾಂನಿ ವಿಶೇಷ್ ಧರಾಚಿ ನಿತಳಾಯ್, ನಮುನ್ಯಾವಾರ್ ರಾಂದ್ವಯ್ ಕರ್ಚಿ, ಸೆಜಾರ್ಚ್ಯಾ ಕುಟ್ಮಾಂಕ್ ವಾಂಟುನ್ ದಿಂವ್ಚೆಂ ಹ್ಯಾ ಫೆಸ್ತಾಚಿ ವಿಶೇಷತಾ.

2. ಸಪ್ತೆಂಬರ್ 8ವೆರ್ ಮರಿಯೆಚ್ಯಾ ಜಲ್ಮಾ ದಿಸಾಚೊ ದಬಾಜಿಕ್ ಸಂಭ್ರಮ್:
ನೋವ್ ದಿಸಾಂಚ್ಯಾ ನವೆನಾ ಉಪ್ರಾಂತ್ ಧಾವ್ನ್ ದಿಸಾ ಮ್ಹಣ್ಣೆ ಸಂಪ್ತೆಂಬರ್ 8ವೆರ್ ವ್ಹಡಾ ದಬಾಜಾನ್

ಮರಿಯೆ ಮಾಯೆಚೆಂ ಫೆಸ್ತಾ ಸರ್ವ್ ಫಿರ್ಗಜ್‌ಗಾರಾಂ ಎಕಾ ಕುಟ್ಮಾಂ ಭಾಶೆನ್ ಸಾಂಗಾತಾ ಮೆಳೊನ್ ಆಚರಿತಾತ್. ಫೆಸ್ತಾ ದಿಸಾ ವಾಡ್ಯಾಚೊ ಗುರ್ಕಾರ್ ಯಾ ಗುರ್ಕಾರ್ನ ಬಾತಾಚ್ಯೊ ಕಣ್ಣೊ ವಿವಿಧ್ ಜಾಗ್ಯಾಂ ಥಾವ್ನ್ ಎಕ್ವಾಯ್ ಕರ್ನ್ ಇಗರ್ಜೆಕ್ ಹಾಡ್ನ್ ಮೆಜಾಚೆರ್ ಮಾಂಡ್ತಾತ್. ಯಾಜಕ್ ಮಾಂಡುನ್ ದವರ್ಲೆಂ ನವೆಂ ಬೆಳೆಂ (ಕಣ್ಣಿ) ಬೆಂಜಾರ್ ಕರ್ತಾ. ಹ್ಯಾ ವೆಳಾರ್ ಧವ್ಯಾ ವಸ್ತುರಾಂನಿ ಆಕರ್ಶಿತ್ ಜಾವ್ನ್ ಭೊಶಿ ಧಾಲಿಯಾಂನಿ ಫುಲಾಂ ಘೆವ್ನ್ ಆಯ್ತೊ ರಾವ್ಲಿಂ ನೆಣ್ಲಿಂ ಭುರ್ಗಿಂ ವ್ಹಡಾ ಭಕ್ತಿಪಣಾನ್ ಆನಿ ಮೊಗಾನ್ ಫುಲಾಂ ಮರಿಯೆಕ್ ಅರ್ಪಿತಾತ್. ಗಾಯನ್ ಮಂಡಳಿ ತಾಂಚ್ಯಾ ಸುಮಧುರ್ ತಾಳ್ಯಾಂನಿ ಮರಿಯೆ ಮಾಯೆಕ್ ಮಾನ್ ಕರ್ನ್ ಭಕ್ತಿಕಾಂಚಿಂ ಕಾಳ್ಜಾಂ ಮನಾಂ ಧಾದೊಸ್ ಕರುಂಕ್ ಪ್ರಧಾನ್ ಯಾಜಕಾಂ ಸವೆಂ ಮಿಸಾಚ್ಯಾ ಬಲಿದಾನಾಂತ್ ಸಹ ಭಾಗಿದಾರಾಂ ಜಾತಾತ್. ಪ್ರಸ್ತುತ್ ಕಾಳಾರ್ ಫೆಸ್ತಾ ಮಿಸಾ ಉಪ್ರಾಂತ್ ಫಿರ್ಗಜ್ ಕುಟಮ್, ಪಯ್ಲೆಂ, ಇಗರ್ಜೆಂತ್ ಫಿರ್ಗಜ್ ವಿಗಾರಾ ಸವೆಂ ಬೆಂಜಾರ್ ಕೆಲ್ಲೆಂ ನವೆಂ ದುದಾಂತ್ ಯಾ ವೊರ್ನಾಂತ್ ಫಾಲ್ಸ್ ಸೆವ್ತಾತ್. ಇತ್ಯಾರ್ ಬೆಂಜಾರ್ ಕೆಲ್ಲ್ಯೊ ಭಾತಾಚ್ಯೊ ಕಣ್ಣೊ ಕುಟ್ಮಾಚ್ಯಾ ಮುಖೆಲ್ಯಾ ಮುಕಾಂತ್ ವಾಂಟುನ್ ದಿಂವ್ಪಿ ಆನ್ಯೆಕ್ ವಿಶೇಷತಾ. ಫುಲಾಂ ಹಾಡ್ಲಲ್ಯಾ ಭುರ್ಗ್ಯಾಂಕ್ ಕೊಬು ವಾಂಟ್ಚಿ ರಿವಾಜ್ ಆಜೂನ್ಯಾಯಿ ಸರ್ವ್ ಫಿರ್ಗಜಾಂನಿ ಮುಂದರುನ್ ಆಸಾ.

3. ಕುಟ್ಮಾಚೆಂ ಎಕ್ವಟ್ ಪಾಚಾರ್ಲೆಂ ಜೆವಣ್

ಕಣ್ಣಿ ಹ್ಯಾ ದಿಸಾಚೊ ಪ್ರಮುಖ್ ವಾಂಟೊ. ಗಾದ್ಯಾಂತ್ ಕಷ್ಟಾಂಚೆಂ ಕಾಮ್ ಕರ್ನ್ ರಯ್ತೆ ಬೆಳೆಂ ಕರ್ತಾನಾ, ವೆಳಾರ್ ಜಾಯ್ ಪುರ್ತೊ ಪಾವ್ನ್ ಧಾಡ್ನ್ ಬರೆಂ ಬೆಳೆಂ ಜಾಂವ್ಕ್ ದೆವಾನ್ ಅಶಿರ್ವಾದ್ ದಿಲ್ಲೆಂ ಖಾತಿರ್ ನವ್ಯಾ ಭಾತಾಚ್ಯೊ ಕಣ್ಣೊ ಇಗರ್ಜೆಕ್ ಫ್ಲರ್ನ್ ಬೆಂಜಾರ್ ಕರ್ಚಿ ಆಮ್ಚ್ಯಾ ಪುರ್ವಜಾಂಚಿ ರಿವಾಜ್.

ಕುಟ್ಮಾಚೊ ವ್ಹಡಿಲ್ ಬೆಂಜಾರ್ ಕೆಲ್ಲೆಂ ನವೆಂ ಹಾಡ್ನ್, ಆಲ್ತಾರಿರ್ ವಾತಿ ಪೆಟವ್ನ್ ಥಂಯ್ಸರ್ ದವರ್ತಾ. ನವೆಂ ಸೆಂವ್ಚ್ಯಾ ಪಯ್ಲೆಂ ಕುಟ್ಮಾಚೊ ವ್ಹಡಿಲ್ ನವ್ಯಾ ಬೆಳ್ಯಾಚ್ಯಾ ಜೆವ್ಣಾಚೆರ್ ಅಶಿರ್ವಾದ್ ಮಾಗೊನ್ ಮಾಗ್ಣೆಂ ಕರ್ತಾ. ಹ್ಯಾ ವೆಳಾರ್ ಕುಟ್ಮಾಚ್ಯಾ ಹರೆಕಾ ಸಾಂದ್ಯಾಂ ಖಾತಿರ್, ಪ್ರತ್ಯೇಕ್ ಜಾವ್ನ್

ಪರ್ಗಾಂವಾಂತ್ ಆಸ್ಲಲ್ಯಾಂ ಖಾತಿರ್, ಫರ್ಶಾಚ್ಯಾ ಆಲ್ತಾಂಚೊ ಉಗ್ಡಾಸ್ ಕಾಡ್ನ್ ಮಾಗ್ತಾತ್. ಉಪ್ರಾಂತ್ ಮರಿಯೆ ಮಾಯೆಕ್ ಗೀತ್ ಗಾವ್ನ್ ನವೆಂ ದುದಾಂತ್ ವಾ ವೊರ್ನಾಂತ್ ವಾ ನಾಲಾರ್ಚ್ಯಾ ರೊಸಾಂತ್ ವಾಂಟುನ್ ಘೆಂವ್ಪಿ ವಿಶೇಷತಾ.

ಹ್ಯಾ ಫೆಸ್ತಾಚಿ ಆನ್ಯೆಕ್ ವಿಶೇಷತಾ ಧರ್ಣಿರ್ ಬಸೊನ್ ಕೆಂಲ್ಯಾಚ್ಯೆ ಶಿರೊತಿರ್ ವಿವಿಧ್ ರಿತಿನ್ ತಯಾರ್ ಕೆಲ್ಲೆಂ ರಾಂದ್ವಯೆಚೆಂ ಜೆವಣ್ ಜೆಂವ್ಚೆಂ. ಕುಟ್ಮಾ ಭಾಯ್ರ್ ಕಾಜಾರ್ ಕರ್ನ್ ದಿಲ್ಲೊ ಧುವೊ ದನ್ವಾರಾಚೆಂ ಜೆವಣ್ ಆಪ್ಲ್ಯಾ ಫರ್ಕಾರಾಚ್ಯಾ ಘರಾ ಜೆವ್ನ್ ಸಾಂಜೆಚ್ಯಾ ಜೆವ್ಣಾಕ್ ಕುಳಾರಾ ಯೆತಾಲಿಂ. ಕೊಣಾಂಯ್ ಮಧೆಂ ಕಸಲೊಯ್ ರಾಗ್, ಮನಸ್ತಾಪ್ ಆಸ್ಲ್ಯಾರ್ ಹ್ಯಾ ಫೆಸ್ತಾ ವೆಳಾರ್ ಸಗ್ಳೆಂ ವಿಸ್ತೊನ್ ಎಕಾಮೆಕಾ ರಾಜಿ-ಸಂಧಾನಾನ್ ನವೆಂ ಜೆವ್ತಾಲಿಂ.

ಮೊಂತಿ ಸಾಯಿಣಿಚೆಂ ಫೆಸ್ತಾ ಸಬಾರ್ ಸಂಗಿಂ ಆಟಾಪ್ಲೆಂ ಫೆಸ್ತಾ. ನವೆಂ ಬೆಳೆಂ ದಿಲ್ಲ್ಯಾ ಖಾತಿರ್ ದೆವಾಕ್ ಅರ್ಗಾಂ ದಿಂವ್ಚೆಂ. ಮರಿಯೆಚೆಂ ಭಕ್ತಿಪಣ್, ಕುಟ್ಮಾಚೊ ಎಕ್ವಟ್ ತಶೆಂಚ್ ಪುರ್ವಜಾಂ ಧಾವ್ನ್ ದೆಂವೊನ್ ಆಯಿಲ್ಲಿ ಸಂಸ್ಕೃತಿ. ಹೆಂ ನವೆಂ ಬೆಳೆಂ ಲುಂವ್ಚೊ ಸಂಪ್ರದಾಯ್ ವಿವಿಧ್ ಜಾತಿಚಾಂನಿ ಆನಿ ವರ್ಗಾಚ್ಯಾಂನಿ ನವ್ಯಾ ಬೆಳ್ಯಾಚೆಂ ಫೆಸ್ತಾ, ಲುವ್ಣೆಚೆಂ ಫೆಸ್ತಾ, ನವೆಂ ಜೆಂವ್ಚೆಂ ಫೆಸ್ತಾ, ಮೊಂತಿ ಫೆಸ್ತಾ, ತೆನೆ ಹಬ್ಬ, ಕುರಾಲ್ ಪರ್ಬ, ಕೊಯಿಲು ಹಬ್ಬ, ಕಯಿಲ್ ಮೂರ್ತ ಪುದ್ದಾರ್, ಪೊಂಗರ್ ಇತ್ಯಾದಿ ನಾಂವಾಂನಿ ಆಪಯ್ತಾತ್.

ಹೊ ಮೊಂತಿ ಫೆಸ್ತಾಚೊ ಭಾಯ್ಲೊ ಸಂಭ್ರಮ್ ತರ್, ಅತ್ಮಿಕ್ ರಿತಿನ್ ಮರಿಯೆ ಮಾಯೆಕ್ ಮಾನ್ ಕರೊ ದೀಸ್. ಮರಿಯೆನ್ ಕಾನಾ ನಗರಿ ಮಾಖ್ತಾಂತ್ ಕೆಲ್ಲ್ಯಾ ಅಜಾಪಾಂ ಬರಿಚ್ ಆಮ್ಚಾಯಿ ಕುಟ್ಮಾಂನಿ ಮೋಗ್, ಸೊಡ್‌ದೊಡ್ ಮ್ಹಳ್ಳೊ ವಾಯ್ಸ್ ಉಣೊ ಪಡ್ತಾನಾ ಜೆಜು ಲಾಗಿಂ ವಿನಂತಿ ಕರುನ್ ಭರ್ತಿ ಕೆಲ್ಲ್ಯಾಬರಿಂಚ್ ಆಮ್ಚೆಂ ಕುಟಮ್ ಮರಿಯೆ ಮಾಯೆಚ್ಯೆ ಮಜತಿ ವರ್ವಿಂ ಕುಟ್ಮಾಂನಿ ಎಕ್ವಟ್, ಮಾಯಾಮೋಗ್ ಆನಿ ಸಮಾಧಾನ್ ಸದಾಂಚ್ ರಾಜ್ ಕರುಂದಿ. ಆಮ್ಚೆ ಮಧೆಂ ಸರ್ವ್ ಕಾಳಾರ್ ಬಾಳ್ವೊನ್ ಉರೊಂದಿ ಮ್ಹಣ್ ಮಾಗ್ಯಾಂ.

ಸರ್ವಾಂಕ್ ಮೊಂತಿ ಫೆಸ್ತಾಚೆ ಶುಭಾಶಯ್ ಪಾಟಯ್ತಾಂ.



ಪ್ರಕೃತಿ ರಾಕ್ಯಾಂ... ತಿಂ ಆಮ್ಕಾಂ ರಾಕ್ತಲ

ಫಾಂತ್ಯಾಫಾರಾರ್ ಜಾಗಯ್ತಾತ್ ತಿಂ ಚಿಲಿಪಿಲಿ ಸುಕ್ಲಿಂ ಸುಗಂಧ್ ಫರ್ಮಳ್ ಪ್ರಸಾರ್ತಾತ್ ತಿಂ ಫುಲಾಂ. ತೊ ಸುರ್ಯೊ ಉಜ್ವಾಡಾ ಖಾಂಬೊ ಜಾವ್ನ್ ಯೆತಾ ಭಾಂಗ್ರಾಳ್ಯಾ ಕಿರ್ಣಾಂನಿ ಭುಂಯ್‌ಬಾಟ್ ಸೊಭಯ್ತಾ ಉಲ್ಲಾಸಾನ್ ನಾಚ್ತಾ ತಿ ಸಗ್ಳಿ ಪಾಚ್ಚಿ ಧರ್ತಿ ಹಾ ಹಿಚ್, ಸೊಭಿತ್ ಸುಂದರ್ ಸೊಬ್ಲಿ ಪ್ರಕೃತಿ.

ಹ್ಯಾ ಕವನಾಂತ್ ಲಿಕ್ಲಲ್ಯಾ ಪರ್ಮಾಣೆಂ ಸಂಸಾರ್ ಹೊ ಸೊಭಿತ್, ನಂಯೊ-ಬಾಂಯೊ, ವಾರೆಂ-ಪಾವ್ನ್, ಸುಕ್ಲಿಂ-ಸಾವ್ಣಾಂ ಮೊನ್ವಾತಿ, ಅಶೆಂ ಸರ್ವ್ ಜಿವಿ-ನಿರ್ಜೀವಿ ವಸ್ತುಂಚೊ ಪರಿಸರ್ ಪ್ರಕೃತಿ ಜಾವ್ನಾಸಾ. ಹ್ಯೆ ಪ್ರಕೃತಿಂತ್ ಸರ್ವ್ ಆಮಿ ಎಕಾಮೆಕಾಚ್ಯಾ ಸಹವಾಸಾಂತ್ ಜಿಯೆತಾಂವ್. ವಾರೆಂ ಉದಕ್ ಉಜ್ವಾಡ್ ರೂಕ್ ರ್ಪುಡಾಂ ಇತ್ಯಾದಿ ವಿಣೆಂ ಖಿಂಚ್ಯಾಯ್ ಜಿವಿಕ್ ಹ್ಯಾ ಸಂಸಾರಾಂತ್ ಜಿಯೆಂವ್ಕ್ ಜಾಯ್ನಾ. ಮನಿಸ್ ತಾಚೆ ದಿಸ್ವಡ್ವೆ ಜೀಣಿಯೆಕ್ ಹರೆಕ್ ಮೆಟಾನಿಂ ಪ್ರಕೃತೆಕ್ ಲಬ್ಲತಾ. ದಾಕ್ಲ್ಯಾಕ್ ಸಕಾಳಿಂ ಉಟ್ಟಚ್ ಆಮ್ಚ್ಯಾ ತೊಂಡಾರ್ ಪಡ್ಡಿಂ ಸುರ್ಯಾಚಿಂ ಕಿರ್ಣಾಂ, ವಾಪರ್ಚೆಂ ಉದಕ್, ಸೆಂವ್ಣೆಂ ವಾರೆಂ ಆಮ್ಕಾಂ ಕಿತ್ಲೆಂ ಗರ್ಜೆಚಿಂಗಿ ಪ್ರಕೃತೆಂತ್ಲಾ ಹರೆಕ್ ಜಿವಿಕ್ ತಿತ್ಲೆಂಚ್ ಗರ್ಜೆಚಿಂ ಮ್ಹಣ್ ದಾಕಂವ್ಕ್ ಸಾಳಕ್ ದೇಖ್. ಸುರ್ಯಾವಿಣೆಂ ತೆಂ ಫುಲಾನಾ.

ಪೂಣ್ ಆಧುನಿಕ್ ಕಾಳಾರ್ ಮನಿಸ್ ಜಾಣ್ವಾಯ್ ಆಪ್ಣಾವ್ನ್ ಭುಂಯ್ ಥಾವ್ನ್ ವಯ್ ಮ್ಹಣ್ಣೆ ವಯ್

ಅಂತ್ರಾಳಾಚ್ಯಾ ಫ್ಲ್ಯಾಟಾನಿಂ ಜಿಯೆತಾ. ತಾಕಾ ಭುಂಯ್ಣಿ ಸಂಬಂಧ್ ನಾ ಆನಿ ತಾಚ್ಯಾ ಘರಾಂತ್ ಆಕಾಸಾಚಿಂ ನೆಕೆತ್ರಾಂಯ್ ದಿಸಾನಾಂತ್. ಪ್ರಕೃತೆಚೊ ಪೋಸ್ ಕರಿಜೆ ಜಾಲೊ ಮನಿಸ್ ಆಜ್ ಪ್ರಕೃತಿ ಉಪಯೋಗ್ ಕರ್ನ್ ಉಡಂವ್ಚಿ (ಯೂಸ್ ಅಂಡ್ ತ್ರೊ) ವಸ್ತ್ ಮ್ಹಣ್ ಚಿಂತಾ. ಪೂಣ್ ದೇವಾಕ್ ಅರ್ಗಾಂ ಕೊರೊನಾ ಪಿಡೆ ವರ್ವಿಂ ಮನಿಸ್ ಪರತ್ ಭುಂಯ್ ರುತಾ ಕರ್ನ್ ಸಾಗೊಳಿ ಕರುಂಕ್ ಲಾಗ್ತಾ.

ಮನ್ಯಾ ಜಿವಾಕ್ ಜಿಯೆಂವ್ಕ್ ಪ್ರಮುಖ್ ಜಾವ್ನ್ ಗರ್ಜೆಚೆಂ ನಿತಳ್ ವಾರೆಂ. ಪ್ರಸ್ತುತ್ ದಿಸಾನಿ ಆಮಿ ಸೆಂವ್ಣೆಂ ವಾರೆಂ ವಿಕಾಳ್ ಜಾಲಾಂ. ಏಕ್ ಮನಿಸ್ ಎಕಾ ದಿಸಾಕ್ 550 ಲೀಟರಾ ತಿತ್ಲೆಂ ಆಕ್ಸಿಜನ್ ಸೆವ್ತಾ. ತಾಂತ್ಲೆಂ 5% ಕಾರ್ಬನ್ ಡೈಆಕ್ಸೈಡ್ ಜಾವ್ನ್ ಆಮಿ ಭಾಯ್ತ್ ಸೊಡ್ತಾಂವ್. ಎಕ್ಲೆ ವ್ಯಕ್ತಿಕ್ ಏಕ್ ರೂಕ್ ತರಿ ಜಾಯ್. ದಾಕ್ಲ್ಯಾಕ್ ಮುಂಬಯ್ ತಸಲ್ಯಾ ವ್ಹಡ್ ಶಹರಾಂತ್ 29.7 ಲಾಕ್ ರೂಕ್ ಆಸಾತ್. ಪೂಣ್ ಥಂಯ್ಸರ್ 124.78 ಲಾಕ್ ಲೋಕ್ ಜಿಯೆತಾ. ಥಂಯ್ಸರ್ 4 ಜಣಾಂಕ್ ಏಕ್ ರೂಕ್, ಹೆಂ ವಾರೆಂ ಕಾಂಯ್ ಪಾವಾನಾ. ತಸಲ್ಯಾ ಸುವಾತ್ಯಾನಿಂ ಮ್ಹೆಳೆಂ ವಾರೆಂ ಸೆವುನ್ ಜಿಯೆಚೆ. ಅಶೆಂ ಪಳೆಂವ್ಕ್ ಗೆಲ್ಯಾರ್ ಬ್ರಿಜಿಲಾಂತ್ ಎಕಾ ಮನ್ಯಾ ಪಾಟ್ಲಾನ್ 716 ರೂಕ್ ಆಸಾತ್. ಆಮ್ಚ್ಯಾ ಗಾಂವಾಂತ್ ರೂಕ್ ಉಣೆ ಆಸಾತ್ ಮಾತ್ ನ್ಹಯ್, ವಾಹನಾಂ ಕಾರ್ಖಾನೆ,

ಲೆನ್ಸನ್ ಕುಟಿನ್ಟಾ, ಅರ್ಕಾನ್

ಇಲ್ಲಿಂ ಚಡ್ಲಾಂತ್ಕಿ, ತಾಣಿಂ ಭಾಯ್ ಫಾಲ್ಟೊ ವಿಕಾಳ್ ಧುಂವರ್ ಸುರಕ್ಷಿತ್ ಜಾಗ್ಯಾಕ್ ಸೊಡಿನಾಸ್ತಾಂ ಮನ್ಯಾ ವಸ್ತಿ ಸುವಾತೆರ್ ವಿಸ್ತಾರ್ತಾ ಆನಿ ಅಸ್ತಮಾ, ಕ್ಯಾನ್ಸರ್ ತಸಲ್ಯಾ ಮಾರೆಕಾರ್ ಪಿಡೆಂಕ್ ಕಾರಣ್ ಜಾಲಾಂ.

ವಾರ್ಯಾಚ್ಯಾ ಮಾಲಿನ್ಯಾಕ್ ಆನ್ಯೆಕ್ ಕಾರಣ್ ಆಮಿ ಮೀತ್‌ಮೀರ್ ನಾಸ್ತಾನಾ ವಾಪರ್ಲೆಂ ಪ್ಲಾಸ್ಟಿಕ್. ತೆಂ ಪ್ಲಾಸ್ಟಿಕ್ ಹುಲ್ವಾಯ್ತಾನಾ ಹೈಡ್ರೋಕ್ಲೋರಿಕ್ ಆಸಿಡ್, ಸಲ್ಫರ್ ಡೈಆಕ್ಸೈಡ್ ಡಾಯಾಕ್ಸಿನ್ ಇತ್ಯಾದಿ ಮಾರೆಕಾರ್ ವೀಕ್ ಭಾಯ್ ವೆತಾ ಆನಿ ಉದ್ಯಾಂತ್, ವಾರ್ಯಾಂತ್, ಮಾತ್ಯೆಂತ್ ಭರಾತಾ ಆನಿ ಸಬಾರ್ ವರ್ಸಾಂ ಆಸ್ತಾ. ಮನ್ಯಾ ಕುಡಿಂತ್ ಹಾರ್ಮೋನ್ ಬದ್ಲಾವಣ್ ಹಾಡ್ತಾ ಮಾತ್ ನ್ಹಯ್, ಆವಯ್ ಥಾವ್ನ್ ಭುರ್ಗ್ಯಾಕ್ ಪಿಡೆ ರುಪಾರ್ ಜಲ್ಮತಾನಾಂಚ್ ಫೆವ್ನ್ ಯೆತಾ. ಆಜ್ ಪ್ಲಾಸ್ಟಿಕ್ ಚಿಲಾಂನಿ ಹುನ್ ಖಾಣ್ ಆಮಿ ಪಾರ್ಸೆಲ್ ಹಾಡ್ತಾಂವ್ ಆನಿ ಖಾತಾಂವ್ ಆನಿ ಪಿಯೆತಾಂವ್. ಪೂಣ್ ಕಿತ್ಲೆಂ ವೀಕ್ ಕುಡಿ ಭಿತರ್ ವೆತಾ ತೆ ಸಮ್ಜವ್ಯಾಂ. ಹೆಂ ಪ್ಲಾಸ್ಟಿಕ್ ಸಾರ್ವಜನಿಕ್ ಸುವಾತೆರ್ ಉಡಯ್ಲಿ ವರ್ವಿಂ ರೂಕ್ ಝಾಡಾಂ ವಾಡಾನಾಂತ್, ಮಾತಿ ವಿಕಾಳ್ ಜಾತಾ, ದಯಾರ್ ಥಳಾರ್ ಪ್ಲಾಸ್ಟಿಕ್ ಭರೊನ್ ದಯೊ ಭುಂಯ್ಚೆರ್ ಆಕ್ರಮಣ್ ಕರ್ತಾ, ಪಾವ್ಲಾಚಿಂ ಉದಕ್


ಜಿರನಾ, ಮೊನ್ಜಾತಿ ಪ್ಲಾಸ್ಟಿಕ್ ಖಾವ್ನ್ ಮರ್ತಾತ್, ಅಶೆಂ ಸಮಸ್ಯಾಚಿ ಸಾಂಕಳ್‌ಚ್ ಆಸಾ.

ತರ್ ಹ್ಯಾ ಮೊಂತಿ ಫೆಸ್ತಾ ಸಂದರ್ಭಿಂ ಥೊಡೆ ನಿಚಿವ್ ಆಮಿ ಕರ್ಯಾಂ.

1. ರುಕಾ ಝಾಡಾಂಚೊ ಮೋಗ್ ಕರ್ಯಾಂ. ಫುಡ್ಲೆ ಸಂತೆಕ್ ಆಮಿ ದಿವೆತ್ ಜಾಲ್ಲೆಂ ಮೊಲಾಧಿಕ್ ಇನಾಮ್ ಮ್ಹಳ್ಳಾರ್ ರೂಕ್. ಹಾಚಿ ವರ್ವಿಂ ವೆಳಾರ್ ಪಾವ್ನ್, ಬರೆಂ ವಾರೆಂ ಆನಿ ಪಿಡೆ ಥಾವ್ನ್ ಸುಟ್ಕಾ ಆಮಿ ಜೊಡ್ಕತಾ.

2. ಪುನರ್ ಉಪಯೋಗಿತ್ ಕರ್ಚೆ ತಸಲಿಂ ಪ್ಲಾಸ್ಟಿಕ್ ಚಿಲಾಂ ವಾಪರ್ಯಾಂ. ಮಾರ್ಕೆಟಿಕ್ ವೆತಾನಾ ಆಮಿ ಘರಾ ಥಾವ್ನ್‌ಚಿ ಚಿಲ್ ಫೆವುನ್ ವಚುಂಯಾಂ. ಘರಾ ಪಾಟಿಂ ಯೆತಾನಾ ಯೂಸ್ ಆಂಡ್ ತ್ಸೊ ಪ್ಲಾಸ್ಟಿಕಾಂ ಹಾಡ್ನ್ ರಾಸ್ ಘಾಲ್ಚೆಂ ಉರ್ತಾ.

3. ಪಾವ್ಲಾಚಿಂ ಉದಕ್ ಜಿರಂವ್ಕ್ ಹರ್ ಪ್ರಯತ್ನ್ ಕರ್ಯಾಂ ಆನಿ ಉದಕ್ ಗರ್ಜೆ ತೆಕಿದ್ ವಾಪರ್ಯಾಂ. ಹ್ಯಾ ಮಾರಿಫಾತ್ ಆಮಿ ಪ್ರಕೃತಿಚೊ ಮೋಗ್ ಕೆಲ್ಲೆ ಪರಿಂ ಜಾತಾ. ಆನಿ ಮೊಂತಿ ಫೆಸ್ತಾಕ್ ಮಾನ್ ಆನಿ ಅರ್ಥ್ ಮೆಳ್ತಾ. ಸಮೆಸ್ತಾಂಕ್ ಮೊಂತಿ ಫೆಸ್ತಾಚಿ ಉಲ್ಲಾಸ್ ಪಾಟಯ್ತಾಂ.



ಮಿಶೆಲ್ ಡಿ'ಸೋಜಾ, ಇರಾ

ವಿಲ್ಮಾ ಶೈನಿ ಮೊಂತೆರೊ ಇಗರ್ಜಿ ವಾಡೊ

ಸಾಂ ಜುಜೆ ವಾಜಾಚಿ ಜಣಿ

ಶ್ರೀಲಂಕಾಂತ್ ಮಿಸಾಂವ್

ಒರಾತೊರಿಚಿಂ ಸ್ಥಾಪನ್:

ಜುಜೆ ವಾಜ್ ಕೆನರಾಂತ್ ಮಿಸಾಂವ್ ಸಂಪವ್ನ್ ಗೊಂಯಾಂ ಪಾಟಿಂ ಗೆಲೊ. ಥಂಯ್ ತಾಕಾ ನಿರ್ಧಿಷ್ಟ್ ಫಿರ್ಗಜ್ ಮೆಳೊಂಕ್ ನಾ ಜಾಲ್ಯಾರಿ, ಆಪ್ಣಾಚ್ಯಾ ಮುಕ್ಲ್ಯಾ ಮಿಸಾಂವ್ ಕಾಮಾಕ್ ತಯಾರಾಯ್ ಕರ್ನ್ ಆಸ್ಲೊ. ಹಾಂಗಾಸರ್ ಭಾಯ್ಲ್ಯಾ ಗಾಂವಾ ಥಾವ್ನ್ ಆಯಿಲ್ಲ್ಯಾ ದೋಗ್ ಪುರುಗೇಜ್ ಧಾರ್ಮಿಕ್ ಯಾಜಕಾಂ ಸಾಂಗಾತಾ ವಾವುಂಕ್ ತೊ ಮುಕಾರ್ ಸರೊ. ತ್ಯಾ ಯಾಜಕಾಂಕ್ ಗೊಂಯ್ಚಿ ಭಾಸ್ ಸಾರ್ಕಿ ಯೆನಾತ್ ಲ್ಲಾನ್ ತಾಂಚ್ಯಾ ಮಿಸಾಂವ್ ಕಾಮಾಂತ್, ಲೊಕಾಕ್ ಕಳಿತ್ ಆಸ್ಚೆ ಭಾಶೆನ್ ಉಲಂವ್ಕ್ ಜುಜೆ ವಾಜ್ ತಾಂಕಾಂ ವ್ಹಡ್ ಆಧಾರ್ ಜಾಂವ್ಕ್ ಪಾವ್ಲೊ.

ದೀಸ್ ವೆತಾಂ ವೆತಾಂ ಜುಜೆ ವಾಜಾನ್ ಸಂಸಾರಿ ರಾಟಾವಳಿ ಥಾವ್ನ್ ಪಯ್ಸ್ ಸರೊನ್ ಜಾಯ್ತೊ ವೇಳ್ ಮಾಗ್ಣಾಂತ್ ಖಿರ್ಚುನ್ ಏಕ್ ಧಾರ್ಮಿಕ್ ಯಾಜಕ್ ಜಾಂವ್ಕ್ ತಯಾರಾಯ್ ಸುರು ಕೆಲಿ. ತ್ಯಾ ವೆಳಾರ್ ಗೊಂಯಾಂತ್ ಗಾಂವ್ಚ್ಯಾ ಯಾಜಕಾಂಚೊ ಏಕ್ ಧಾರ್ಮಿಕ್ ಮೇಳ್ ಆಸ್ಲೊ. ಹೊ ಸಾಂ ಫಿಲಿಪ್ ನೆರಿ ಒರಾತೊರಿ ಮೆಳಾಚ್ಯಾ ನಿಯಮಾಂ ಪರ್ಮಾಣೆಂ ಚಲ್ತಾಲೊ. ಬಾಪ್ ಪಾಸ್ಕಲ್ ದ ಕೋಸ್ತಾ ಜೆರೆಮಿಯಾಸ್, ಹ್ಯಾ ಮೆಳಾಚೊ ವ್ಹಡಿಲ್ ಜಾವ್ನಾಸ್ಲೊ. ತಾಣೆ ಆರ್ಚ್ ಬಿಸ್ಪಾಚಿ ಪರ್ವಣಿ

ಫೆವ್ನ್ ಗೊಂಯ್ಚ್ಯಾ ಹೆರ್ ದೊಗಾಂ ಯಾಜಕಾಂ ಆನಿ ಏಕಾ ಸುಬ್-ದಿಂಯಾ ಕೊ ನಾ ಸಾಂಗಾತಾ 1682 ಅಕ್ಟೋಬರಾಂತ್ ಕೂಜ್ ಮಿಲಾಗ್ರಿಸ್ ಇಗರ್ಜೆಂತ್ ವ್ಯವಸ್ಥಿತ್ ರಿತಿನ್, ಧಾರ್ಮಿಕ್ ಜಿಣಿ



ಬಾ| ನೆಲ್ಸನ್ ಡಿ'ಅಲ್ಟೇಡಾ ಸಾಂ ಜುಜೆ ಸೆಮಿನರಿ



ಜಿಯೆಂವ್ಕ್ ಸುರು ಕೆಲಿ. ತಾಂಚೆ ಪಯ್ಚಿ ದೊಗಾಂಕ್ ಹಿ ಜಿಣಿ ಕಶ್ಟಾಂಚಿ ಜಾಲ್ಯಾನ್, ತಾಣಿಂ ಹೊ ಮೇಳ್ ಸಾಂಡ್ಲೊ, ಪೂಣ್ ಹ್ಯಾಚ್ ವೆಳಾರ್ ಹೆರ್ ದೋಗ್ ಜಣ್ ಹ್ಯಾ ಮೆಳಾಂತ್ ಭರ್ತಿ ಜಾಲೆ. 1685, ಸಪ್ಟೆಂಬರಾಚೆ 25ವೆರ್, ಜುಜೆ ವಾಜ್ ಆಪ್ಲೆ 34 ವರ್ಸಾಂ ಪ್ರಾಯೆರ್ ಒರಾತೊರಿ ಮೆಳಾಕ್ ಭರ್ತಿ ಜಾಲೊ. ತಾಣೆ ಮೆಳಾಚ್ಯಾ ಸಾಂದ್ಯಾಂ ಥಂಯ್ ನವೊ ಜೀವ್ ಭರೊ. ಥೊಡ್ಯಾ ತೆಂಪಾ ಉಪ್ರಾಂತ್ ಬಾಪ್ ಪಾಸ್ಕಲ್

ಜೆರೆಮಿಯಾಸಾಚೆ ಶಿಫಾರಸೆ ಖಾಲ್ ಜುಜೆ ವಾಜಾಕ್ ಒರಾತೊರಿ ಮೆಳಾಚೊ ವ್ಹಡಿಲ್ ಕೆಲೊ. ತಾಚೆ ಉಪ್ರಾಂತ್ ಜುಜೆ ವಾಜಾನ್ ಸಾಂ ಫಿಲಿಪ್ ನೆರಿ ಒರಾತೊರಿಚ್ಯಾ ನಿಯಮಾಂ ಸವೆಂ, ಭಾಯ್ರ್ ಥಾವ್ನ್ ಲಿಸ್ವನಾಚಿ ಒರಾತೊರಿಚಿಂ ನಿಯಮಾಂ ಹಾಡವ್ನ್ ಆನಿ ತಾಚ್ಯಾ ವ್ಹಡಿಲಾಂಚೊ ಆಧಾರ್ ಮಾಗೊನ್, ಒರಾತೊರಿಚೊ ಮೇಳ್ ಘಟ್ ಬುನ್ಯಾದಿಚೆರ್

ಬಾಂದುನ್ ಹಾಡ್ಲೊ ಆನಿ ಅಶೆಂ ಜುಜೆ ವಾಜ್ ಭಾರತಾಂತ್ ಒರಾತೊರಿ ಮೆಳಾಚೊ ನೀಜ್ ಘಡ್ಲಾರ್ ಜಾಲೊ.

ಶ್ರೀಲಂಕಾಕ್ ಪಯ್ಲೆ:

ಗೊಂಯಾಂತ್ ಒರಾತೊರಿ ಮೇಳ್ ಘಡ್ಲಾಲ್ಯಾ ಉಪ್ರಾಂತ್ ಜುಜೆ ವಾಜಾಕ್ ಮಿಸಾಂವ್ ಕಾಮ್ ಕರ್ಚ್ಯಾಂತ್ ಉರ್ಬಾ ಚಡ್ಲಿ. ತಾಣೆ ಒರಾತೊರಿಚೆಂ ವ್ಹಡಿಲ್ವಣ್ ಪರತ್ ಬಾಪ್ ಪಾಸ್ಕಲ್ ಜೆರೆಮಿಯಾಸಾಚ್ಯಾ ಹಾತಾಂತ್ ದಿವ್ನ್, ತಾಚಿ ಒಪ್ಪಿಗಿ ಆನಿ ಬೆಸಾಂವ್ ಘೆವ್ನ್ ತಶೆಂಚ್ ಆರ್ಚ್ ಬಿಸ್ಪಾಚೆಂ ಬೆಸಾಂವ್ ಆನಿ ಪರ್ವಣ್ ಘೆವ್ನ್, 1686, ಮಾರ್ಚಾಂತ್ ಜುಜೆ ವಾಜ್, ಬಾಪ್ ಪಾವ್ಲ ದೆ ಸೊಜ್, ಭಾವ್ ಸ್ತೆಫಾನ್ ಸಿಕೇರ್ ಆನಿ ಆಪ್ಲ್ಯಾ ಘರಾ ಕಾಮಾಕ್ ರಾವ್ಲಲೊ ಕುಣ್ಣಿ ಚೆಡೊ - ಜುವಾಂವ್ ಸಾಂಗಾತಾ, ಹಾತಾಂತ್ ಬ್ರಿವಿಯಾರಿ, ಮಿಸಾಕ್ ಗರ್ಜೆಚ್ಯೊ ವಸ್ತು ಘೆವ್ನ್ ಗೊಂಯಾಂ ಥಾವ್ನ್ ಶ್ರೀಲಂಕಾಕ್ ಭಾಯ್ರ್ ಸರ್ಲೊ. ಪಯ್ಲೆ ಕರ್ನ್ ನೋವ್ ಮಹಿನ್ಯಾಂ ಉಪ್ರಾಂತ್ ತೆ ಟೆಲ್ಲಿಚೆರಿ ಯೆವ್ನ್ ಪಾವ್ಲೆ. ಥಂಯ್ ತಾಚ್ಯಾ ಸಾಂಗಾತ್ಯಾಂನಿ ಥಂಯ್ಚ್ ರಾವೊಂಕ್ ಉಪ್ಕಾರ್ ಮಾಗ್ಲೊ. ಪೂಣ್ ಜುಜೆ ವಾಜಾನ್ ಆಪ್ಣಾಕ್ ಶ್ರೀಲಂಕಾಕ್ ವಚುಂಕ್ ಆಸಾ ಮ್ಹಳ್ಳೆಂ ತಾಂಕಾಂ ಕಳಯ್ತಚ್, ತಾಚೆ ಸಾಂಗಾತಿ ತಾಕಾ ಸೊಡ್ನ್ ಗೊಂಯಾಂ ಪಾಟಿಂ ಗೆಲೆ. ಕುಣ್ಣಿ ಚೆಡೊ ಜುವಾಂವ್ ಮಾತ್ ತಾಚೆ ಸವೆಂ ರಾವ್ಲೊ. ಹ್ಯಾ ವೆಳಾರ್ ತಾಂಚೆ ಲಾಗಿಂ ಜೇಂವ್ಕ್ ಖಾಂವ್ಕ್ ಕಿತೆಂಚ್ ನಾತ್ಲ್ಯಾನ್ ಥಂಯ್ಚ್ ಆಸ್ಲಲ್ಯಾ ಲೊಕಾ ಲಾಗಿಂ ಮಾಗೊನ್ ತಾಣಿಂ ದೀಸ್ ಸಾರ್ಲೆ.

ಟೆಲ್ಲಿಚೆರಿ ಥಾವ್ನ್ ಆಪ್ಲೆಂ ಪಯ್ಲೆ ಮುಂದರುನ್ ತೆ ಕೊಚ್ಚಿನ್ ಯೆವ್ನ್ ಪಾವ್ಲೆ. ಹಾಂಗಾ ಹೊಲೆಂಡೆಜ್ ಆಸ್ಲಲ್ಯಾನ್ ಜುಜೆ ವಾಜಾಕ್ ಉಗ್ತಾನ್ ಮಿಸಾಂವ್ ಕಾಮ್ ಕರುಂಕ್ ಕಷ್ಟ್ ಮಾರ್ಲೆ. ದೆಕುನ್ ತೊ ಗುಪ್ತಿ ಜಿಣಿ ಜಿಯೆಲೊ. ಉಪ್ರಾಂತ್ ಥಂಯ್ ಥಾವ್ನ್ ಕ್ವಿಲೊನಾಚೆ ವಾಟಿನ್ ಟ್ರಾವಂಕೊರ್ ಯೆವ್ನ್ ಪಾವ್ಲೆ. ಥಂಯ್ ಜಿಜ್ಞೆತಾಂನಿ ಜುಜೆ ವಾಜಾಕ್ ಬರೊ ಯೆವ್ಕಾರ್ ಮಾಗ್ಲೊ ಮಾತ್ ನ್ಹಯ್, ತಾಕಾ ಉಪ್ಕಾರಾಕ್ ಪಡ್ಲಿ ಸಮ್ಜಣಿಯೆ ದಿಲಿ. ತಾಂಚ್ಯಾ ಉತ್ರಾಂಕ್ ಪಾಳೊ ದಿವ್ನ್

ತಾಣೆ ಆಪ್ಲೊ ಲೋಬ್ ಕಾಡ್ನ್ ಧೊಂಪ್ರಾ ಪರ್ಯಾಂತ್ ಆಪ್ಲ್ಯಾ ಪೆಂಕ್ಚಾಕ್ ಲುಂಗಿ ರೆವ್ಡಾವ್ನ್, ಕೂಲಿಚ್ಯಾ ವೆಸಾನ್ ತೊ ಆನಿ ಜುವಾಂವ್ ಟ್ಯುಟಿಕೊರಿನ್ ಗೆಲೆ. ಟ್ಯುಟಿಕೊರಿನ್ ತೀಸ್ ವರಾಂ ಥಾವ್ನ್ ಹೊಲಾಂಡೆಜಾಂಚ್ಯಾ ತಾಬೆಂತ್ ಆಸ್ಲೆಂ. ಥಂಯ್ಚ್ ಫಿರ್ಗಜೆಂತ್ ಜುಜೆ ವಾಜಾ ಸವೆಂ ಗೊಂಯಾಂತ್ ಸಾಂ. ಪಾವ್ಲ್ ಕೊಲೆಜೆಂತ್ ಶಿಕ್ಲೆಲ್ಲೊ ಏಕ್ ಜಿಜ್ಜಿತ್ ಯಾಜಕ್ ವಿಗಾರ್ ಜಾವ್ನ್ ಸರ್ಲೊ. ಹಾಣೆ ತಾಂಕಾಂ ಆಸ್ಲೊ ದಿಲೊ. ಜುಜೆ ವಾಜ್ ಏಕ್ ಮಹಿನ್ಯೊ ಹಾಂಗಾಸರ್ ರಾವೊನ್ ತಮಿಳ್ ಶಿಕೊಂವ್ಕ್ ಲಾಗ್ಲೊ. ಭಾಗೆವಂತ್ ಹಪ್ಪಾಂತ್ ಜುಜೆ ವಾಜಾನ್ ದೇವ್ ಸ್ತುತಿಂತ್ ಭಾಗ್ ಘೆತ್ಲೊ. ಹ್ಯಾ ವೆಳಾರ್ ತೊ ಏಕ್ ಯಾಜಕ್ ಮ್ಹಣ್ ಲೊಕಾಕ್ ಕಳಿತ್ ಜಾಲೆಂ. ಹೊಲಾಂಡಾಚ್ಯಾ ಅಧಿಕಾರಿನ್ ಆಪ್ಲೆ ಹುಕೆ ಶಿವಾಯ್ ಖಂಯ್ಚಿ ದೋಣ್ ಟ್ಯುಟಿಕೊರಿನಾಂತ್ಲಿ ಭಾಯ್ರ್ ಸೊಡುಂಕ್ ನಜೊ ಮ್ಹಣ್ ತಾಕಿಂ ದಿಲಿ. ಹೊ ಅಧಿಕಾರಿ ತೀನ್ ದಿಸಾಂ ಉಪ್ರಾಂತ್ ಪಿಡೆಂತ್ ಪಡುನ್ ಮೆಲೊ. ತಾಚೆ ಉಪ್ರಾಂತ್ ಆಯಿಲ್ಲ್ಯಾ ಅಧಿಕಾರಿಕ್ ತಾಚೆ ಆದಿಂ ಆಸ್ಲೆಲ್ಯಾ ಅಧಿಕಾರಿನ್ ದಿಲ್ಲೆ ತಾಕಿದೆವಿಶಿಂ ಕಾಂಯ್ಚ್ ಕಳಿತ್ ನಾತ್ಲ್ಯಾನ್ ತಾಂಕಾಂ ಟ್ಯುಟಿಕೊರಿನ್ ಥಾವ್ನ್ ಭಾಯ್ರ್ ವಚುಂಕ್ ಪರ್ವಣ್ಣಿ ಮೆಳ್ಳಿ.

ಜುಜೆ ವಾಜ್ ಆನಿ ಸಾಂಗಾತಿ ಟ್ಯುಟಿಕೊರಿನ್ ಥಾವ್ನ್ ಜಾಫ್ಲಾಕ್ ದೋಣಿರ್ ಭಾಯ್ರ್ ಸರ್ಲೆ. ವೆತಾಸ್ತಾನಾ ತಾಂಚೆ ದೋಣ್ ವಾದಾಳಾಕ್ ಸಾಂಪ್ಡೊನ್ ವೀಸ್ ದೀಸ್ ಪರ್ಯಾಂತ್ ಉರ್ಲಿ. ಹೆರ್ ಪಯ್ಲಾರ್ಯಾಂ ಲಾಗಿಂ ಇಲ್ಲೆಂ ಖಾಣ್ ಆಸ್ಲೆಂ ತರಿ ಜುಜೆ ವಾಜಾ ಲಾಗಿಂ ಕಾಂಯ್ಚ್ ನಾತ್ಲೆಂ. ಹೆರಾಂನಿ ದಿಲ್ಲೆಂ ಭಿಕೆಚೆಂ ಖಾವ್ನ್ ತೊ ಆನಿ ತಾಚೊ ಚೆಡೊ ಜುವಾಂವ್ ವಾಂಚ್ಲೆ. ಶೆಕಿಂ ಪಯ್ಲೆ ಕರ್ನ್ ತೆ ಮನ್ನಾರ್ ಪಾವ್ಲೆ. ಹಾಂಗಾ ಪಾವ್ಲಾನಾ ಜುಜೆ ವಾಜಾಕ್ ಕುಡಿಚೆ ಅಸ್ಕತ್ಯಾಯೆನ್ ಉಬೆ ರಾವೊಂಕ್ ಸಯ್ತ್ ಕಶ್ಟ್ ಮಾರ್ಲೆ. ತರಿ ಆಪ್ಲ್ಯಾ ಕಶ್ಟಾಂತ್ ಭಾಗಿದಾರ್ ಜಾಲ್ಲ್ಯಾ ಜುವಾಂವ್ಚೆ ಕುಮ್ಮೆನ್ ಆನಿ ಲೊಕಾನ್ ದಿಲ್ಲ್ಯಾ ಭಿಕೆಚ್ಯಾ ಖಾಣಾನ್, ತೆ ಪರತ್ ಆಪ್ಲೆ ವಾಟೆಕ್ ಲಾಗ್ಲೆ. ಥಂಯ್ ಥಾವ್ನ್ ದೋಣಿರ್ ಬಸೊನ್, ತಾಣಿಂ ಪಾವೊಂಕ್ ಆಸ್ಲ್ಯಾ ತ್ಯಾ ಜಾಗ್ಯಾಕ್ ಮ್ಹಣ್ಣೆ ಜಾಫ್ಲಾಕ್ ಯೆವ್ನ್ ಪಾವ್ಲೆ.

(ಮುಂದರುಂಕ್ ಆಸಾ...)

ಪರ್ಯಾಯ ಸೊಲ್ಯಾಂತ್ ತೊಬಿತ್ ಏಕ್ ದೆವೊತ್ ಆನಿ ಬರೊ ಮನಿಸ್. ತೊ ಕುಡೊ ಜಾವ್ನಾಸ್ತಾ. ತಾಚಿ ಪತಿಣ್ ಆನ್ನಾ ವಸ್ತುರ್ ವಿಣ್ಣೆಂ ಕಾಮ್ ಕರುನ್ ತ್ಯೆ ಮಜುರೆನ್ ದೀಸ್ ಸಾರ್ತಾಲಿ. ತಿಚ್ಯಾ ಕಾಮಾಕ್ ಮೆಚ್ಚೊನ್ ಧನಿಯಾನ್ ಮಜುರೆ ಬರಾಬರ್ ಏಕ್ ಬಕ್ಸೊಯ್ ದಿಲೊ. ತಿ ಘರಾ ಘೆವ್ನ್ ಆಯಿಲ್ಲೆ ವೆಳಿಂ ತೊಬಿತ್ ತಿಕಾ ಮ್ಹಣ್ತಾ, “ಹೊ ಬೊಕ್ಸೊ ಖಿಯ್ ಥಾವ್ನ್ ಆಯ್ಲೊ? ತೊ ಚೊರುನ್ ಹಾಡ್ಲೊಂಯ್ ನ್ಹಯ್ ಮೂ? ತೊ ತಾಚ್ಯಾ ಧನಿಯಾಕ್ ಪಾಟಿಂ ದಿ. ತೊ ಚೊರುನ್ ಹಾಡ್ಲೊ ಜಾಲ್ಯಾರ್ ತಾಚೆಂ ಮಾಸ್ ಖಾಂವ್ಚೆಂ ಸಾರ್ಕೆಂ ನ್ಹಯ್” (ತೊಬಿತ್ 2:13) ಹ್ಯಾ ಉತ್ರಾಂ ವರ್ವಿಂ ಸಾರಾಕ್ ಮೊಸ್ತು ದುಕ್ಲೆಂ ಆನಿ ತಿ ಘೊವಾಕ್ ಕರಿನಾಯೆಚಿಂ ಉತ್ರಾಂ ಉಲಯ್ತಾ ಆನಿ ತೊಬಿತ್ ರಡ್ತಾ.

ಹ್ಯಾ ವಯ್ಲಾ ಘಡಿತಾ ಥಾವ್ನ್ ಆಮಿ ಸವ್ವುಂಚೆಂ ಇತ್ಲೆಂಚ್, ಏಕ್ ನಿತಿವಂತ್ ಮನ್ಯಾಚೊ ಮೋಗ್ ಕರ್ಚೊ ತಿತ್ಲೊ ಸಲೀಸ್ ನ್ಹಯ್. It is a hard thing to love a good man. A good man is not a nice man – he does not do things to be nice, he does things because he has a moral code, a set of values he prioritizes and will always do his best to make sure that his actions are in line with his own personal

standards. A good man will not do the easy thing or the convenient thing, or even the thing that he wants to do; he will do what he knows to be the

ಓ ಬಾ ಸಿರಿಲ್ ಯೋಬೊ

good thing.

ದೆಕುನ್ ಏಕ್ ಬರೊ ಮನಿಸ್ ಕೆದಾಳಾಯ್ ಹೆರಾನಿಂ ವಾ ಆಪ್ಲೆ ಜಿಣ್ಯೆ ಸಾಂಗಾತಿಣೆನ್ ಆಪ್ಣಾಕ್ ಬರೊ ಮ್ಹಣಾಜೆ ಮ್ಹಣ್ ಕಿತೆಂಚ್ ಕರಿನಾ. ತೊ ಸಾರ್ಕೆಂ ಆಸ್ಲೆಂ ಕರ್ತಾ. ಸಾರ್ಕೆಂ ಮ್ಹಣ್ ದಿಸ್ಚೆಂ

ಎಕ್ವಟೊನ್ ಜಾವ್ನ್ ಜಾತಾ. ಉಪ್ರಾಂತ್ ಸುರು ಜಾತಾ ಪುಗಾಸಾಂವ್. ಬರೊ ಮನಿಸ್ ಸತ್ ಚ್ ಉಲಯ್ತಾ ಆನಿ ಆಸ್ಲೆಂ ಆಸಾ ತಶೆಂ ಸಾಂಗ್ತಾ ದೆಕುನ್ ತಾಚೊ ಮೋಗ್ ಕರುಂಕ್ ಇಲ್ಲೆ ಕಷ್ಟ್ಚೆ.

ಬರಾ ಮನ್ಯಾಕ್ ಸಂಸಾರ್ ಭರ್ ಸಯ್ತಿಂ ಆಸ್ತಾತ್. ತೊ ಸಕ್ಡಾಂಕ್ ಕುಮೊಕ್ ಕರ್ತಾ ಆನಿ ಸಕ್ಡಾಂ ಕಡೆ ಉಲಯ್ತಾ ಆನಿ ತಾಂಚ್ಯಾ ಗರ್ಜಾಂಕ್ ಪಾವ್ತಾ. ಅಸಲ್ಯಾ ವ್ಯಕ್ತಿಕ್ ದುಬಾವಾಭರಿತ್,



ಥೊಡ್ಯಾಂಕ್ ಬರೆಂ ದಿಸತ್ ತರ್ ಚಡಾವತ್ ಲೊಕಾಕ್ ಇಲ್ಲೆಂ ಆಡೂಕ್ ಲಾಗ್ತಾ.

ಹಜಾರ್ ಘಟಿ ಮಾರ್ನ್ ಏಕ್ ಲಗ್ನ್ ಜಾ ಮ್ಹಣ್ತಾತ್. ಬರೊ ಮನಿಸ್ ಘಟಿ ಮಾರ್ಚೊನಾ. ಪ್ರಸ್ತುತ್ ಮೋಗ್ ಕರ್ಲಾರಾಂ ಸತ್ ಲಿಪವ್ನ್ ಆಪುಣ್ ಬರೊ ವಾ ಬರಿಂ ಮ್ಹಣ್ ದಾಕಂವ್ಕ್ ಬರಾಪಣಾಚೊ ಲೇಪ್ ಪುಸ್ತಾತ್. ಪೂಣ್ ಹೊ ಲೇಪ್ ಮಾಜ್ಜಾತಾನಾ ಕಾಜಾರಾ ಭಾಂದಾಂತ್

ಪೊಸೆಸ್ಸಿವ್ ಜಿಣ್ಯೆ ಸಾಂಗಾತಿಣೆ ಮೆಳತ್ ತರ್ ಖಂಡಿತ್ ಹರೆಕ್ ದೀಸ್ ತಾಂಚೆ ಮಧೆಂ ರುಗ್ಡೆಂಚ್ ಜಾತಾ. ಕಾರಣ್ ತೊ ಊರಿಗೆ ಉಪಕಾರಿ ಮನೆಗೆ ಮಾರಿ. ತೊ ಘರ್ಬಾಂಕ್ ಕುಮೊಕ್ ಕರ್ತಾ ತರಿ ತೊ ತಾಂಕಾಂ ಜಾಯ್ ಜಾತಾನಾ ಮೆಳ್ಳೊ ನಾ. ತೊ ತಾಚ್ಯಾ ಭೊಂವಾರಿಂ ಆಸ್ಲೆಲ್ಯಾ ಸರ್ವಾಂಕ್ ಸಂತೊಸ್ಪರಿತ್ ಕರ್ತಲೊ. ಪ್ರಸ್ತುತ್

ದಿಸಾನಿಂ ಪತಿಣ್ ಪೋನ್ ಕರಾನಾ ಪತಿಚಿಂ ಪೋನ್ ಬಿರಿಪಿ ಆಯ್ಲಿಂ ಮ್ಹಣ್ಯಾಂ, ತವಳ್ ರಾಗ್ ದುಬಾವ್ ಯೆಂವ್ಚೆಂ ಸಹಜ್.

ತರ್ ಬರಾ ಮನ್ಯಾಚೊ ಮೋಗ್ ಕರುಂಕ್ ಕಷ್ಟ್ ಮ್ಹಣ್ ಖೊಟ್ಯಾ ಮನ್ಯಾಚೊ ಮೋಗ್ ಕರುಂಕ್ ಸಲೀಸ್‌ವೆ? ಪಯ್ಲಿಂ ಪಯ್ಲಿಂ ಸಲೀಸ್ ಭೊಗುಂಕ್ ಪುರೊ. ಪೂಣ್ ದೀಸ್ ವೆತಾಂ ವೆತಾಂ ಫಟ್ಕಿರೊ ಮೋಗ್ ಕಿತ್ಲೊ ಮಾರೆಕಾರ್ ಮ್ಹಣ್ ಕಳ್ತಲೆಂ. ದೆವಾಚೆಂ ಉತರ್ ಇಸಾಯಿಯಾ 43:4 ಮ್ಹಣ್, “ತುಂ ಮ್ಹಜೆ ದಿಷ್ಟಿನ್ ಮೊಲಾಧಿಕ. ದೆಕುನ್ ತುಕಾ ಮಾನ್ ಫಾವೊ ಆನಿ ಹಾಂವ್ ತುಜೊ ಮೋಗ್ ಕರ್ತಾಂ”. ಮನ್ಯಾಕ್ ಪಯ್ಲಿಂ ಮೋಗ್ ಜಾಯ್ ವಾ ಮಾನ್? ಏಕ್ ಬರೊ ಮನಿಸ್ ಮೋಗ್ ದಿಂವ್ಚ್ಯಾ ಪಯ್ಲಿಂ ಮಾನ್ ದಿತಾ. ದೆಕುನ್ ತೊ ಕೊಣಾಯ್ಕಿ ಫಟಯ್ಚ್ಯಾ ಥೊಡಿಂ ಮೊಗಾ ಖಾತಿರ್ ಫಟ್ಕೊನ್ ಪಡ್ಲಿಂ ಆನಿ ಮಾನ್ ಹೊಗ್ಡಾಯ್ಲೊ. ದೇವ್ ತಾಚ್ಯಾ ಉತ್ರಾಂ ಪರ್ಮಾಣೆಂ ಮನ್ಯಾಂಕ್ ಮಾನ್ ದಿವ್ನ್ ಮೋಗ್ ಕರ್ತಾ.

ಪವಿತ್ರ ಪ್ರಸ್ತಕಾಂತ್ ಮಾತೆವ್ 1:19 “ತಿಚೊ ಪತಿ ಜುಜೆ ನಿತಿವಂತ್ ಮನಿಸ್, ತರಿ ಮರಿಯೆಕ್ ಅಪಕೀರ್ತ್ ಹಾಡುಂಕ್ ತಾಕಾ ಖುಶಿ ನಾತ್ಲಿ ದೆಕುನ್ ತಾಣೆಂ ತಿಕಾ ಗುಪ್ತಿಂ ಸೊಡ್ಚಿ ಮ್ಹಣ್ ಚಿಂತ್ಲೆಂ”. ಜುಜೆ ಏಕ್ ಬರೊ ಮನಿಸ್. ತೊ ಮೊಗಾಚಾಕಿ ಪಯ್ಲಿಂ ಮಾನ್ ದಿತಾ. ತಾಚ್ಯೆ ಪತಿಣೆಕ್ ಖಿಂಯ್ಚೆ ಸುವಾತೆರಿ,

ಖಿಂಯ್ಚೆ ವ್ಯಕ್ತಿ ಥಾವ್ನಿ, ಖಿಂಯ್ಚೆ ವಿಶಯಾ ಥಾವ್ನಿ, ಆನಿ ಖಿಂಯ್ಚೆ ಸಂದರ್ಭಾರಿ ಅಪಕೀರ್ತ್ ಜಾಯ್ನಾಯೆ ಮ್ಹಣ್ ಚಿಂತಾಲೊ. ಮರಿಯೆಕ್ ಸೊಡ್ಚೆಂ ಮ್ಹಳ್ಳಾರ್ ತಿಕಾ ವ್ಹರ್ನ್ ಪಯ್ನ್ ಸೊಡ್ಚೆಂ ನ್ಹಯ್, ಆಪುಣ್‌ಚ್ ಪಯ್ನ್ ವೆತಲೊಂ ಆನಿ ಅಪಕೀರ್ತ್ ಮ್ಹಣ್ಕಾ ಮೆಳೊಂದಿ ಮ್ಹಣ್ಚೆಂ ಭೊಗಪ್ ತಾಚೆ ಥಂಯ್ ಆಸ್‌ಲೆಂ ಮ್ಹಣ್ಕಾ ಫುಲ್ವನ್ ಜೆ ಶೀನ್.

ಹ್ಯಾ ಸಂಸಾರಾಂತ್ ಹ್ಯಾ ದಿಸಾನಿ ಖಿಂಚಾಕಿ ಬೊಗೊಳ್ ನಾ. ಆಸಾ ತರ್ ಮೊಗಾಕ್ ಮಾತ್, ಏಕ್ ಆವಯ್ ಆಪ್ಲೆಂ ಮೋಗ್ ಕರ್ಚ್ಯಾ ಭುರ್ಗ್ಯಾ ಖಾತಿರ್ ತಿಕಾಚ್ ವಿಸರ್ತಾ ತಶೆಂ ಏಕ್ ಮೋಗ್ ಕರ್ಣಾರ್ ತಾಣೆಂ ಮೋಗ್ ಕರ್ಚೆ ವ್ಯಕ್ತಿ ಖಾತಿರ್ ತಾಚ್ಯೆ ಕುಡಿಚೊಚ್ ಮೋಗ್ ಕರುಂಕ್ ತೊ ವಿಸರ್ತಾ. ದೆಕುನ್ ಮೋಗ್ ಮೆಳಾನಾತ್ಲಾ ವೆಳಾ ಜಿವ್ಹಾತ್ ಕರುಂಕಿ ಪಾಟಿಂ ಸರಾನಾ. “ತುಜೊ ಕರ್ತಾಯ್ ತಸೊ ತುಜ್ಯಾ ಪೆಲ್ಯಾಚೊಯ್ ಮೋಗ್ ಕರ್ಚೊ” (ಮಾರ್ಕ್ 12:31). ಏಕ್ ಬರೊ ಮನಿಸ್ ಪಯ್ಲಿಂ ಆಪ್ಣಾಚೊಚ್ ಮೋಗ್ ಕರ್ತಾ ದೆಕುನ್ ದುಸ್ರ್ಯಾಂಚೊ ಮೋಗ್ ಕರ್ತಾನಾ ಖರೆಪಣಿಂ ಕರ್ತಾ. ಏಕ್ ಫಟ್ಕಿರೊ ಮೋಗ್ ಕರ್ಣಾರ್ ತಾಚೊಚ್ ತೊ ಮೋಗ್ ಕರಿನಾ ಆನಿ ಹೆರಾಂಚೊಯ್ ಕರುಂಕ್ ಸಕನಾ. ಹಾಕಾ ಏಕ್ ದಾಕ್ಲೊ ಚಾರ್ಲಿ ಚಾಪ್ಲಿನ್. ತೊ ಚಾರ್ ಕಾಜಾರಾಂ ಜಾಲ್ಲೊ ಎಕ್ಲ್ಯಾ ಸಾಂಗಾತಾಯ್ ಸಂತೊಸಾನ್ ಜಿಯೆಂವ್ಕ್ ಸಕನಾ. ಕಾರಣ್ ತಾಣೆಂ ಮೋಗ್ ಆಶೆಲ್ಲೊ ಮಾತ್, ದಿಂವ್ಕ್ ಸಕೊಂಕ್‌ನಾ. ಏಕ್ ಬರೊ ಮನಿಸ್ ಮೋಗ್ ಘೆಂವ್ಚೆ ಪ್ರಾಸ್ ಚಡ್ ದಿಂವ್ಕ್ ಪಳೆತಾ.


ಚಾಲ್ತ್ಯಾ ಜಿವಿತಾಂತ್ ಆಸ್‌ಲೆಂ ಆಸಾ ತಶೆಂ ವಾ ಚೂಕ್ ದಾಕವ್ನ್ ದಿಂವ್ಚ್ಯಾ ಆನಿ ಆಸ್‌ಲೆಂ ಆಸಾ ತಶೆಂ ವಿಶ್ಲೇಶಣ್ ಕರ್ಚೆ ವ್ಯಕ್ತಿ ಥಾವ್ನ್ ಆಮಿ ಪಯ್ನ್ ರಾವ್ತಾಂವ್. ಜೊ ಪೊಕೊಳ್ ಉತ್ರಾಂನಿ ಹಾಸಯ್ತಾ ವಾ ಫುಗಾರ್ತಾ ತಾಂಕಾಂ ಆಮಿ ಲಾಗಿಂ ಕರ್ತಾಂವ್. ಕಾರಣ್ ಇತ್ಲೆಂಚ್, ಬರಾ ಮನ್ಯಾಂಚೊ ಮೋಗ್ ಕರುಂಕ್ ಇಲ್ಲೆ ಕಷ್ಟ್ ತರಿ ಅಸಾಧ್ಯ್ ನ್ಹಯ್.



ಲವಿಟಿ ಕುಟಿನ್ಟಾ, ಲೂದ್



ಎನ್. ಶ್ರೇಯಸ್, ಕುರ್ನಾಡ್



ಚೋಸ್ಪನ್ ಡಿಸೋಜಾ

Do whatever He tells you

“Do whatever He tells you” (Jn 2:5). I am sure that all of us are familiar with these words and they re-echo in our present times and situations.

Mother Mary requested the servants to do whatever Jesus would tell them because she had deep faith and trust in her only beloved son. In today's era Mary the Mother of Jesus and our Mother too, tells us to do whatever her son Jesus is telling us to do. Jesus tells us “Apart from me you can do nothing (Jn 15:5). We have to realize our inability to love others or do anything without the assistance of Jesus. If we continue to rely on our own strength, we will fall into frustration and despair, but it will lead to joy and peace, if we surrender our entire being before God and beg, for His love. “For man it is impossible, but not with God, for all things are possible with God” (Mk 10:27).

Jesus wants us to seek His holy face in the suffering, the poor (physically as well as spiritually), Marginalized, down trodden etc, for He says “I have come to give good News to the poor and set the prisoners free. Let us have special place in our hearts for the poor and never hurt them as one of the great personality says “Love the poor more and more, never hurt them”.

According to Jesus, sufferings in our lives is not on end in itself. From the cup of suffering, we need to rise and

grow stronger in faith, more mature person. For we are never alone or abandoned by God. Our Loving God is with us always till the end of the world and loves us immensely even if we do not acknowledge it.

So let us do whatever He tells us to do in every sphere of our lives.

ಮೋಗ್

ಮೋಗ್ ತುಂ ಕರ್, ಮೋಗಾಕ್ ಕಾಯ್ ನಾ ಸರ್
ಮೋಗಾನ್ ತುಂ ಜಿಯೆಶಿ ತರ್,
ಬರೆಂ ಕರುಂಕ್ ತುಂ ಪಾವ್ತಲೊಯ್ ಜಿವಿತ್‌ಭರ್

ಮೋಗ್ ಕರ್ತಾಯ್ ತರ್ ತುಂ ತುಜೊ
ಮೋಗ್ ಕರುಂಕ್ ಸಕ್ತಿ ತುಂ ಪೆಲ್ಯಾಚೊ
ಕರಿನಾಸ್ತಾನಾ ವೆಗ್ಳಾಚಾರ್ ಜಾತಿ ಕಾತಿಚೊ
ತಶೆಂಚ್ ಮೋಗ್ ಕರ್ತಾಯ್ ತರ್ ತುಂ ಸೃಷ್ಟೆಚೊ
ಭಿರಾಂತ್ ನಾ ಕೆಲಾ ತುವೆಂ ಮೋಗ್ ದೆವಾಚೊ

ಮೋಗಾನ್ ಕಾಳ್ಜಾಂ ಜಿಕ್ಯೆತಾ,
ಮೋಗಾನ್ ಇಷ್ಟಾಗತ್ ಬಾಂಧುಯೆತಾ
ಮೋಗಾನ್ ಕುಟುಂಬ ಸಾಂಬಾಳುಂಕ್ ಜಾತಾ
ಮೋಗಾನ್ ಸಂಸಾರ್ ಜೊಡ್ಯೆತಾ

ಮೋಗಾಕ್ ತುಜ್ಯಾ ಜಿವಿತಾಂತ್ ಜಾಗೊ ತುಂ ದಿಶಿ
ದುಸ್ಮಾನ್ಕಾಯ್ ಹುಮ್ಬುನ್ ತಿ ಉಡಯ್ತಿ
ಎಕಾಮೆಕಾ ಸವೆಂ ಮೋಗಾನ್ ತು ಉಲಯ್ತಿ
ಗರ್ಜೆ ಆಕಾಂತಾಂತ್ ಆಧಾರಾಕ್ ತುಂ ಪಾವ್ತಿ

ಮೋಗ್ ಎಕ್ವಟ್ ಹಾಡ್ತಾ, ಮೋಗ್ ರಾಗ್ ಪಯ್ಸ್ ಕರ್ತಾ
ಮೋಗ್ ಭಗ್ಸಣೆಂ ದಿತಾ, ಮೋಗ್ ಜಿವಿತ್ ಪುಲಯ್ತಾ
ಸುಖಾ ದುಕಾ ಜಿವಿತಾ ಪಾಂಪ್ಲಾರ್ ಮೋಗಾನ್ ಜಿಯೆ,
ದೆವಾಚ್ಯಾ ಮೋಗಾಕ್ ಸಾಕ್ಯೆ ಜಾಯ್ತಿ ಪಳೆ.

✍ Sr. Freeda, SFN

ಮುಡಿಪುಚಿ ರುರ್ - ಮೊಂತಿ ಘೆಸ್ತಾಚೊ ಜಾಣ್ವಾಯ್ ಸ್ಪರ್ಧೊ - 2020

ನಾಂವ್: ವಾಡೊ:

ನಿಯಮಾಂ:

1. ಎಕಾ ಕುಟ್ಮಾಕ್ ಏಕ್ ಮಾತ್ ಪ್ರವೇಶ್.
2. ಜಾಪಿ ವೆಗ್ಳ್ಯಾ ಕಾಗ್ದಾರ್ ಬರವ್ನ್ ದಿಂವ್ಕ್ ಜಾಯ್.
3. ಅಕ್ಟೋಬರ್ 15 ತಾರಿಕೆ ಭಿತರ್ ಜಾಪಿ ಪಾಟಿಂ ಇಗರ್ಜೆಚ್ಯಾ ದಫ್ತರಾಕ್ ಪಾವೊಂಕ್ ಜಾಯ್.
5. ಚಡ್ತಿಕ್ ಸಾಕ್ರೊ ಜಾಪಿ ಆಸ್ಚಾರ್ ಇನಾಮಾಂ ಸೊಡ್ತೆರ್ ವಿಂಚುನ್ ದಿತಲ್ಯಾಂವ್.
6. ಇನಾಮಾಂ: ಪಯ್ಲೆಂ, ದುಸ್ರೆಂ ಆನಿ ತಿಸ್ರೆಂ ಆನಿ ಸಾಕ್ರೊ ಜಾಪಿ ದಿಲ್ಲ್ಯಾ 10 ಜಣಾಂಕ್ ಪ್ರೋತ್ಸಾಹದಾಯಕ್ ಇನಾಮಾಂ ಆಸ್ತೆಲಿಂ.
7. ಜಾಪಿ ಬರಯ್ತಾನಾ ಸ್ಪರ್ಶ್ ರಿತಿನ್ ಬರಯಾ.

I. ಹಿಂ ಸಕಯ್ಲಿಂ ಮರ್ಯಾಳ್ ಘೆಸ್ತಾಂ ಖಿಂಯ್ಚ್ಯಾ ಮ್ಹಯ್ಚ್ಯಾಂತ್, ಖಿಂಯ್ಚೆ ತಾರಿಕೆರ್ ಆಚರಣ್ ಕರ್ತಾಂವ್?

1. ಮರಿ ಕುಡಿ ಅತ್ಮ್ಯಾ ಸಮೆತ್ ಸರ್ಗಿಂ ಘೆತ್ಲೆಂ ಘೆಸ್ತ್
2. ಭಡ್ವಾನ್ ಬರಿ ಖಬರ್ ಹಾಡ್ಲೆಂ ಘೆಸ್ತ್
3. ಮರಿಯೆನ್ ಎಲಿಜಾಬೆತಿಚಿ ಭೆಟ್ ಕೆಲ್ಲೆಂ ಘೆಸ್ತ್
4. ರೊಜಾರ್ ಮಾಯೆಚೆಂ ಘೆಸ್ತ್
5. ಲೂರ್ಡ್ ಮಾಯೆಚೆಂ ಘೆಸ್ತ್
6. ಫಾತಿಮಾ ಮಾಯೆಚೆಂ ಘೆಸ್ತ್
7. ಕಾರ್ಮೆಲ್ ಮಾಯೆಚೆಂ ಘೆಸ್ತ್
8. ಮರಿ ದೆವಾಚಿ ಮಾತಾ
9. ಜೆಜುಕ್ ತೆಂಪ್ಲಾಂತ್ ಭೆಟಯ್ಲೆಲೆಂ ಘೆಸ್ತ್
10. ದು:ಖಿ ಮಾಯೆಚೆಂ ಘೆಸ್ತ್

II. ಸಾರ್ಕಿ ಜವಾಬ್ ಬರಯ್

1. ಮರಿ ಖಿಂಯ್ಚ್ಯಾ ಧರ್ಮಾಂತ್ ಜಲ್ಮಲ್ಲಿ?
2. ಆಮ್ಚೆ ದಿಯೆಸೆಜಿಂತ್ ಮೊಂತಿ ಘೆಸ್ತ್ ಪಯ್ಲೆಂ ಖಿಂಯ್ಚರ್ ಆಚರಣ್ ಕರುಂಕ್ ಆರಂಭ್ ಕೆಲೆಂ?
3. ಮರ್ಯಾಳ್ ಮಹಿನೊ ಖಿಂಯ್ಚೊ
4. ಆಮ್ಚೆ ದಿಯೆಸೆಜಿಂತ್ ಮರಿಯೆಚೆಂ ಪೂನ್ಶೆತ್ ಖಿಂಯ್ಚರ್ ಆಸಾ?

5. ಗ್ವಾದಲೂಪೆಚೆಂ ಪೂನ್‌ಶೆತ್ ಖಿಯ್ಯಾ ದೇಶಾಂತ್ ಆಸಾ?
6. ಆಮ್ಚ್ಯಾ ಭಾವಾರ್ಥಾಚಿಂ ಸತಾಂ ಖಿಯ್ಯಾ ಮಾಗ್ಣ್ಯಾಂತ್ ಆಟಾಪುನ್ ಆಸಾತ್?

III. ಚಿರಾಲ್ ಸವಾಲಾಂ (ಆದ್ಲ್ಯಾ ಮುಡಿಪುಟಿ ರುಠ ಪತ್ರಾಂತ್ ಪಳೆ)

1. ಗರ್ಭಪಾತ್ ಕರುಂಕ್ ಭಾರತಾಂತ್ ಕಾನೂನಾಚಿ ಪರ್ವಣಿ ಕೆದಾಳಾ ಮೆಳ್ಳಿ?
2. ಶ್ರೀಲಂಕಾಂತ್ ಜುಜೆ ವಾಜಾಕ್ ಭಾಗೆವಂತ್ ಮ್ಹಣ್ ಖಿಯ್ಚೆ ಇಸ್ವೆಂತ್ ಪಾಚಾರ್ಲೆಂ?
3. ಜುಜೆ ವಾಜ್ ಕೆನರಾಂತ್ ಕಿತ್ತಿಂ ವರಾಂ ವಾವುರೊಲ್ಲೆಂ?
4. ಮಂಗ್ಳುರೊಲ್ಲೆ ಪಯ್ಲೆ ಸೆಕ್ಯುಲರ್ ಬಿಸ್ಪ್ ಕೋಣ್?
5. ಭಾರತಾಚೊ ಪಯ್ಲೆ ಪೌರತ್ವ್ ಕಾಯ್ದೆ ಕೆದಾಳಾ ಜ್ಯಾರಿ ಜಾಲೊ?

ಪಾಸ್ಕಾಂಚೊ ಜಾಣ್ವಾಯ್ ಸ್ಪರ್ಧೊ - 2020 ಸಾಕೊರ್ ಜಾಪಿ ಆನಿ ಫಲಿತಾಂತ್

- I. 1. ಆಶಿರ್ವಾದ್ ದಿವ್ನ್, 2. ಧರ್ಮದುತಾಂಚಿಂ ಕೃತ್ಯಾಂ, 3. ಜಿವಿತಾಚ್ಯಾ 4. ಅನಾಥಾಂಬರಿಂ, 5. ಕಾನಾ 6. ಭುಜ್ವಣ್ ದಿತಲೊ, 7. ಮರಿ, 8. ಧರ್ಮದುತಾಂ, 9. ಸಮಾಧಾನ್, 10. ಆಶಿರ್ವಾದ್ ದಿವ್ನ್
- II. 1. ಸಿಮಾಂವ್, 2. ರಬ್ಬೀನಿ, 3. ತಿಬೆರಿಯಾ 4. ಅಕೆಲ್ತಾಮಾ, 5. ಬಾರ್‌ಸಾಬ್ಬಾಸ್,
- III. 1. ಜೆಜುನ್ ಎಮ್ಮಾವ್ಣಾಚ್ಯಾ ಶಿಸಾಂಕ್, 2. ಗಮಾಲಿಯೆಲಾನ್ ಜುದೆವಾಂಕ್ ವಿಚಾರ್ಲೆಂ, 3. ಪೆದ್ರುನ್ ಲೊಕಾ ಲಾಗಿಂ, 4. ಪ್ರಧಾನ್ ಯಾಜಕ್ ಆನಿ ಫಾರಿಜೆವ್ ಪಿಲಾತಾ ಲಾಗಿಂ, 5. ಪ್ರಧಾನ್ ಯಾಜಕ್ ಆನಿ ಮಾತ್ಸಾರ್ಯಾಂನಿಂ ಶಿಪಾಯಾಂ ಕರ್ನಾಂ ಸಾಂಗಯ್ಲೆಂ.

ಪಯ್ಲೆಂ ಇನಾಮ್ : ಶಾರನ್ ಡೆಲ್ಪನ್ ಡಿ'ಸೋಜಾ, ಪಾಂಡಿಕಟ್ಟಾ, ವಿಲಿಯಂ ಡಿ'ಸೋಜಾ, ಇರಾ ವಾಡೊ
ದುಸ್ರೆಂ ಇನಾಮ್ : ವೆರೊನಿಕಾ ಡಿ'ಸೋಜಾ, ಇರಾ, ವೀಕ್ಷಿತಾ ಡಿ'ಸೋಜಾ, ಇರಾ, ವಾಲ್ಟರ್ ಡಿ'ಸೋಜಾ, ಇರಾ
ತಿಸ್ರೆಂ ಇನಾಮ್ : ಪ್ರೀಶಲ್ ಶಾಲ್ವಿನ್ ಡಿ'ಸೋಜಾ, ಲೂದ್‌ ವಾಡೊ
 ಸ್ಪಾಲನ್ ಶೋನ್ ಡಿ'ಸೋಜಾ, ಲೂದ್‌ ವಾಡೊ, ಲವಿತಾ ಕುಟಿನ್ಟಾ

ಧನಿ : ತುಂ ಕಿತ್ಯಾಕ್ ಭೆಶೆಂಚ್ ತಕ್ಲಿ ಹುನ್ ಕರ್ತಾಯ್... 21 ವರಾಂ ಜಾಲ್ಲ್ಯಾನಿ ತಾಂಕಾಂ ಪಸಂದ್ ಜಾಲ್ಲ್ಯಾ ಚೆಡ್ವಾಲಾಗಿಂ ಕಾಜಾರ್ ಜಾವ್ಯೆತ್.
ನವ್ವರ್ : ಘರ್ಜಾಂನಿ ಒಪ್ಪಿಗೆ ದಿನಾತ್ಲಾರ್?
ಧನಿ : ದೋಗಾಂಯ್ ಘರ್ ಸೊಡ್ನ್ ಧಾಂವಾ.
ನವ್ವರ್ : ತಶೆಂ ಕೆಲ್ಯಾರ್ ತುಮ್ಚ್ಯಾ ಘರ್ಚಿ ಮರ್ಯಾದ್ ವಚಾನಾಂಗಿ?

ಹಾಸೊ



ಏಕ್ ಪಾಪ್ಲಿಂ ಜಿಬೆಕ್ ಆನಿ ದಾಂತಾಂಕ್ ಜಗ್ಡೆಂ ಜಾಲೆಂ. ದಾಂತಾಂನಿ ಜಿಬೆಕ್ ಚಾಬ್ಲೆಂ. ಜಿಬೆನಿ ಕಿತೆಂ ಕರ್ಲೆಂ ಮ್ಹಣ್ ಚಿಂತುನ್, ವಾಟೆರ್ ವೆಚ್ಯಾ ಪೈಲ್ವಾನಾಕ್ ತೊಂಡಾಕ್ ಆಯಿಲ್ಲ್ಯಾ ಪರಿಂ ಯೆಟುಂಕ್ ಸುರು ಕೆಲೆಂ. ರಾಗಾರ್ ಜಾಲ್ಲ್ಯಾ ಪೈಲ್ವಾನಾನ್ ಸಗ್ಳೆ ದಾಂತ್ ಜಡಯ್ಲೆ.



ಮೊಂತಿ ಫೆಸ್ತಾಚಿ ಸುರ್ವಾತ್ ಆನಿ ಇತಿಹಾಸ್

ಆಮ್ಕಾಂ ಮಂಗ್ಳುರ್‌ಗಾರಾಂಕ್ ಮೊಂತಿ ಫೆಸ್ತಾ ತಿಲ್ಲೆಂ ಸಂತೊಸಾಚೆಂ ಫೆಸ್ತ್ ದುಸ್ರೆಂ ನಾ. ವ್ಹಡ್ ದಬಾಚೊ ಖಾಣಾ ಪಕ್ವಾನಾಂ ನಾಂತ್ ತರಿ ಹೆಂ ಫೆಸ್ತ್ ಕಿತ್ಯಾಕ್‌ಗಿ ಆಮ್ಕಾಂ ಮೊಗಾಚೆಂ, ತೆಂ ಆಮ್ಚ್ಯಾ ರಗ್ತಾಂತ್ ಆನಿ ಸಂಸ್ಕೃತಿಂತ್ ಆಸಾ. ಹ್ಯಾ ವರ್ಸಾ ವ್ಹಡ್ ಆಡಂಬರ್ ನಾ ತರಿ, ಆಮ್ಕಾಂ ಫೆಸ್ತ್ ಕರಿಜಯ್‌ಚ್. ಕಿತ್ಯಾಕ್ ಹ್ಯಾ ಫೆಸ್ತಾಕ್ ಸರಿಸುಮಾರ್ 250 ವರ್ಸಾಂಚೊ ಇತಿಹಾಸ್ ಆಸಾ. ದೆಕುನ್ ಸಂಪ್ಯಾನ್ ಹ್ಯಾ ಫೆಸ್ತಾಚೆ ಸುರ್ವಾತೆ ವಿಶಿಂ ಥೊಡೆಂ ಸಮ್ಜುನ್ ಘೆವ್ಚ್ಯಾಂ.

1526 ಇಸ್ರೆಂತ್ ಫ್ರಾನ್ಸಿಸ್ಕನ್ ಒಡ್ಡಿಚ್ಯಾ ಫ್ರಾದಿಂನಿ ಕೆನರಾಂತ್ ತೀನ್ ಫಿರ್ಗಜ್ಯೊ ಸುರ್ವಾತ್ ಕೆಲ್ಯೊ: ರೋಜಾರ್ ಮಾಯೆಚಿ ಫಿರ್ಗಜ್, ರುಜಾಯ್, ಮೆರ್ಸಿನ್ ಮಾಯೆಚಿ ಫಿರ್ಗಜ್, ಪಾನೀರ್ ಆನಿ ಸಾಂತ್ ಫ್ರಾನ್ಸಿಸ್ ಆಸ್ಸಿಚಿ ಫಿರ್ಗಜ್, ಫರಂಗಿಪೇಟೆ. ಫರಂಗಿಪೇಟೆ ಮ್ಹಳ್ಯಾರ್ ವಿದೇಶಾಂಚೊ ಗಾಂವ್ ಮ್ಹಣ್ ಅರ್ಥ್. (ಫಿರ್ಗಿಪೇಟೆ - land of foreigners). 1763 ಇಸ್ರೆಂತ್ ಟಿಪ್ಪು ಸುಲ್ತಾನಾಚೊ ಬಾಪುಯ್ ಹೈದರಾಲಿ ಬಿದನೂರ್ ರಾಜ್ಯ್ ಜಿಕ್ಲೊ. ತ್ಯಾ ವೆಳಾರ್ ಬಾಪ್ ಜೋಕಿಮ್ ಮಿರಾಂದ್ ಫರಂಗಿಪೇಟೆ ಮೊಂತೆ ಮರಿಯಾನೊಂತ್ ವಸ್ತಿ ಕರ್ನ್ ಆಸ್‌ಲೊ. ಹೈದರಾಲಿನ್ ಬಾಪ್ ಜೋಕಿಮ್ ಮಿರಾಂದಾ ಕಡೆನ್ ಝುಜಾಂತ್ ಜೇಕ್ ಮೆಳ್ಚೆ ಖಾತಿರ್ ಮಾಗೊಂಕ್ ಜಾಯ್ ಮ್ಹಣ್ ವಿನಂತಿ ಕೆಲಿ ಆನಿ ಮೊಂತಿ ಸಾಯ್ಬಣಿಚ್ಯಾ ಪಾಯಾಂ ಥಳಿಂ ಫುಲಾಂ ದವ್ರುನ್ ವಾತಿ ಪೆಟಯ್ಲೊ. ಟಿಪ್ಪುನ್ ಕೆನರಾಚೊ ಇಗರ್ಜ್ಯೊ ನಾಸ್ ಕೆಲ್ಯಾ ಉಪ್ರಾಂತ್, ತಾಚೆ ಶಿಪಾಯ್ ಫರಂಗಿಪೇಟೆ ಕೊವೆಂತಾಕ್ ಪಾವ್ಲೆ. ಪೂಣ್, ಹೈದರಾಲಿನ್ ದಿಲ್ಲೆಂ ದಸ್ತಾವೇಜ್ ಬಾಪ್ ಜೋಕಿಮ್ ಮಿರಾಂದಾನ್ ಟಿಪ್ಪುಕ್ ದಾಕಯ್ಲೆಂ. ತೆ ವರ್ವಿಂ ಶಿಪಾಯ್ ಇಗರ್ಜ್ ನಾಸ್ ಕರಿನಾಸ್ತಾನಾ ಪಾಟಿಂ

ಚಮ್ಕಾಲೆ. ತ್ಯಾ ದೆಕುನ್ ಹೆಂ ಕೊವೆಂತ್ ಆಜೂನ್ ಪರ್ಯಾಂತ್ ಪುರಾತನ್ ಜಾವ್ನ್ ಚಾರಿತ್ರಿಕ್ ಜಾಲಾಂ.

ಹೊ ಬಾಪ್ ಜೋಕಿಮ್ ಮಿರಾಂದ್ (ಗೊಂಯ್ಕಾರ್) ಏಕ್ ಕವಿ ಆನಿ ಸಂಗೀತ್‌ಗಾರ್. ಮೊಂತೆ ಮರಿಯಾನೊಂತ್ ಆಸ್ತಾನಾ ತಾಣೆಂ ಘಡ್ಲಿಂ ಗಿತಾಂ: ರಿಗ್ಲೊ ಜೆಜು ಮೊಳ್ಯಾಂತ್, ಪಾಪಿಯಾ ನಿರ್ಬಾಗ್ಯಾ, ಉಟಾ ಉಟಾ ಪ್ರಾಣಿಯಾ, ಸರ್ಗಿಂ ಥಾವ್ನ್ ಜೆಜು ದೆಂವ್ಲೊ ಸಂಸಾರಾಕ್, ಮೊಂತಿ ಸಾಯ್ಬಣಿಚ್ಯಾ ಫೆಸ್ತಾಕ್ ಗಾಯಿಲ್ಲಿಂ ಕಂತಾರಾಂ - ಸಕ್ವಡ್ ಸಾಂಗಾತಾ ಮೆಳ್ಯಾಂ, ಮರಿಯೆಕ್ ಹೊಗೊಳ್ಳಿಯಾಂ, ದಿಪ್ತಿವಂತ್ ಸುಲಖಣಿ, ಜೆಸ್ಸೆಚಿ ತಾಳಿ ತುಂ ಘೆ ಇತ್ಯಾದಿ.

ಕರ್ನಾಟಕಾಂತ್ ಮೊಂತಿ ಸಾಯ್ಬಣಿಚ್ಯಾ ಜಲ್ಮಾಚ್ಯಾ ಫೆಸ್ತಾಚಿ ವಾ 'ಮೊಂತಿ ಫೆಸ್ತ್' ಹಾಚಿ ಸುರ್ವಾತ್ ಜಾಲ್ಲಿಚ್ ಮಂಗ್ಳುರ್ ಲಾಗ್ಗಿಲ್ಯಾ ಫರಂಗಿಪೇಟೆಂತ್ ಆಸ್ಚಾ 'ಮೊಂತೆ ಮರಿಯಾನೊ' ಮ್ಹಳ್ಯಾ ಕಾಪುಚಿನ್

ಆಧಾರ್: ಫರಂಗಿಪೇಟೆ ಕಾಪುಚಿನ್ ಫ್ರಾದ್

ಫ್ರಾದಿಂಚ್ಯಾ ಕೊವೆಂತಾಂತ್. 1773-ಂತ್ ಹಾಂಗಾಸರ್ ಬಾಪ್ ಜೋಕಿಮ್ ಮಿರಾಂದ್ ಯಾಜಕ್ ಜಾವ್ನಾಸ್‌ಲೊ. ಪಯಿಲ್ಲೆಂ ಬೆಳೆಂ ಆನಿ ಫಳಾಂ ಪಿಕ್ವಾ ಸಂದರ್ಭಾರ್ ಮೊಂತಿ ಸಾಯ್ಬಣಿಚ್ಯಾ ಮಾನಾಕ್ ನೋವ್ ದಿಸಾಂಚ್ಯಾ ನವೆನಾಚ್ಯಾ ಭಕ್ತಿಪಣಾ ಸಂಗಿಂ 'ಮೊಂತಿ ಫೆಸ್ತ್' ಆಚರಣಾಕ್ ಸುರ್ವಾತ್ ಕೆಲಿ. ಹೊ ಸಂಪ್ರದಾಯ್ ಮಂಗ್ಳುರ್, ಉಡುಪಿ, ಕಾರ್ವಾರ್ ದಿಯೆಸೆಜಿಂನಿ ಮಾತ್ರ್ ನ್ಹಯ್ ಆಖ್ತ್ಯಾ ಸಂಸಾರಾಂತ್ ಖಿಯೆರ್ ಕೆನರಾ ಮುಳಾಚೆ ಕೊಂಕ್ಣಿ ಉಲೊವ್ಪಿ ಕ್ರಿಸ್ತಾವ್ ಆಸಾತ್ ಥಂಯ್ಸರ್ ಆರಂಭ್ ಜಾಲೊ.


ಸಪ್ತೆಂಬರ್ 8ವೆರ್ ಮೊಂತಿ ಸಾಯ್ಬಣಿಚ್ಯಾ ಜಲ್ಮಾಚೆಂ ಫೆಸ್ತ್ ಯೆತಾ ಜಾಲ್ಲ್ಯಾನ್ ಆನಿ ಬಾಪ್ ಜೋಕಿಮ್ ಮಿರಾಂದ್ ಮರಿಯೆಚೊ ವಿಶೇಸ್ ಭಕ್ತ್ ಜಾಲ್ಲ್ಯಾನ್ ತಾಣೆಂ ಹ್ಯಾ ಫೆಸ್ತಾಚೆಂ ಆಚರಣ್ ಸುರು

ಕೆಲೆಂ. ಮೊಂತಿ ಸಾಯಿಣಿಚ್ಯಾ ಫೆಸ್ತಾಕ್ ತಯಾರಿ ಜಾವ್ನ್ ನೋವ್ ದಿಸಾಂಚೆಂ ನೊವೆನ್ ಸುರು ಕರುನ್ ನಿಮಾಣ್ಯಾ ದಿಸಾ 'ಮೊಂತಿ ಫೆಸ್ತ್' ಆಚರಣ್ ಕೆಲೆಂ. ಮೊಂತಿ ಫೆಸ್ತಾ ದಿಸಾ ಇಗರ್ಜೆಂತ್ ಬೆಂಜಾರ್ ಕೆಲ್ಲ್ಯೊ ಭಾತಾಚ್ಯೊ ಕಣ್ಣೊ ಭಕ್ತಿಪಣಾನ್ ಘರಾ ಫ್ಲರುನ್ ಕುಟ್ಮಾಚ್ಯಾ ಸಾಂದ್ಯಾಂ ಸಂಗಿಂ ನವೆಂ ಜೆಂವ್ಚೊ ಸಂಪ್ರದಾಯ್ ಸುರು ಕೆಲೊ.


ಆರ್ದಿಲ್ಯಾ ವರಾಂನಿ ಮೊಂತೆ ಮರಿಯಾನೊಂತ್ ಮೊಂತಿ ಸಾಯಿಣಿಚ್ಯಾ ನವೆನಾಕ್ ಹಾಜರ್ ಜಾಂವ್ಚೊ ಭಕ್ತಿಕಾಂಚೊ ಸಂಕೊ ಚಡೊನ್ ಆಯಿಲ್ಲೊ. ಆನಿ ಪ್ರಸ್ತುತ್ ತೆಂ ಏಕ್ ಭಕ್ತಿಕ್ ಕೇಂದ್ರ್ ಜಾವ್ನ್ ಜಾಯ್ತ್ಯಾ ಲೊಕಾಕ್ ಆಕರ್ಷಿತ್ ಕರ್ತಾ. ಅಶೆಂ ವರಾಂ ಪಾಶಾರ್ ಜಾತಾನಾ ಹೆಂ ಸಕಯ್ಲೆ ಸಂಪ್ರದಾಯ್ ಆಮ್ಚೆ ಮಾಲ್ಗಡೆ ಚಡಾವತ್ ಕೃಷಿಕ್ ಪಾಳ್ನ್ ಆಯ್ಲೆ.

- * ನವ್ಯಾ ಬೆಳ್ಳಾ ಖಾತಿರ್ ದೆವಾಕ್ ಅರ್ಗಾಂ ಪಾಟಂವ್ಚೊ ಖಾತಿರ್ ಭಾತಾ ಕಣಿ ಬೆಂಜಾರ್ ಕರುನ್ ಪವಿತ್ರ್ಪಣಾಚೊ ರಂಗ್, ಬೆಂಜಾರ್ ಕಣಿ ವ್ಹಾವ್ನ್ ಇಗರ್ಜೆಚ್ಯಾ ವಟಾರಾಂತ್ ಪುರ್ಶಾಂವ್ ಆನಿ ಮಿಸಾ ಉಪ್ರಾಂತ್ ಭಾವಾಡ್ಪಾಂಕ್ ವಾಂಟಪ್.
- * ಅಕ್ರಿಸ್ತಾಂವಾಂಕ್ ದೇಕ್ ದಿಂವ್ಚೊ ಖಾತಿರ್ ಪುರ್ಶಾಂವಾರ್ ಬಾಳೊಕ್ ಮರಿಯೆಚಿ ಯಾತ್ರಾ ರಂಗಾಳ್, ಕಾಳಿಜ್ ಫುಲಂವ್ಚಿಂ ಮರಿಯಾಳ್ ಗಿತಾಂ ಆನಿ ವಾಟಿರ್ ವಾ ಇಗರ್ಜೆ ಹುಜ್ರಿಂ ಬಾಳಾ ವಯ್ ಫುಲಾಂ ಶಿಂವೊರ್.
- * ಕಡ್ಡಾಯೆನ್ ಕುಟ್ಮಾ ಫೆಸ್ತಾಚೊ ಮಾನ್, ಎಕ್ವಟಿತ್ ಕುಟ್ಮಾ ಸಾಂದ್ಯಾಂನಿ ಸಾಂಗಾತ ಬೆಂಜಾರ್ ಕಣಿ (ನವೆಂ) ಸೆಂವ್ಕ್ ತಾಕೀದ್, ಪರ್ಗಾಂವಾಂತ್ಲ್ಯಾಂಕ್ ಧಾಡುಂಕ್ ಪ್ರೋತ್ಸಾಂವ್ ಆನಿ ಕಾಜಾರಿ ಧುವಾಂಕ್ ಸಾಂಜೆರ್ ಆಪೊವ್ಣೆಂ.
- * ಬೆಂಜಾರ್ ಕಣಿ ಸೆಂವ್ಚಾಕ್ ನಾರ್ಲಾ ರೋಸ್ ಕಡ್ಡಾಯೆನ್ ಮಾಧ್ಯಮ್, ರೊಸಾ ಆಯ್ಡಾನ್ ಆಲ್ತಾರಿ ಹುಜ್ರಿಂ ದವರ್ನ್ ಮಾಗ್ಣೆಂ, ಬಾಪಾಯ್ನ್ ಬೆಸಾಂವ್ ದಿಲ್ಯಾ ಉಪ್ರಾಂತ್ ಆವಯ್ ಕುಟ್ಮಾ ಸಾಂದ್ಯಾಂಚ್ಯಾ ತೊಂಡಾಕ್ ರೋಸ್ ಫಾಲ್ಚಿ ರೀತ್.


- * ಆಪುಟ್ ರಾಂದ್ವಯೆಚೆಂ ಜೆವಣ್, ಭಾರತೀಯ ಸಂಸ್ಕೃತಿ ಪರ್ಮಾಣೆಂ ಹಿಂದ್ವಾಂನಿ ಆಪ್ಲ್ಯಾ ಫೆಸ್ತಾಂನಿ ಕರ್ಚೊ ಪರ್ಮಾಣೆಂ ಜಾಯ್ತ್ಯಾ ನಮುನ್ಯಾಂಚಿ ರಾಂದ್ವಯ್ ರಾಂದುಂಕ್ ರಿವಾಜ್, ಸಾತ್, ನೋವ್ ಥರಾಂಚಿ ಮ್ಹಣ್ಣೊ ಉಲ್ಲಾಸ್.



ವಿಯೊಲಾ, ಇಗರ್ಜೆ ವಾಡೊ



ಲವಿಟ ಕುಟಿನ್ಟಾ, ಲೂದ್



ಜೋಷ್ವನ್ ಡೆ'ಸೋಜ, ಕುರ್ನಾಡ್

ಆಧುನಿಕ ಕಾರ್ ನಾಸ್ ಜಾವ್ ಯಿಂಚಿ ಭಾರತೀಯ ಸಂಸ್ಕೃತಿ

ಪ್ರಾಚೀನ್ ಗ್ರೇಸ್ತಕಾಯೆಕ್ ಆನಿ ಆಮ್ಚೆ ಆಧುನಿಕ ಯುಗಾಕ್ ಕಿತ್ಲೊ ವ್ಯತ್ಯಾಸ್? ಭಾರತೀಯ ಸಂಸ್ಕೃತಿ ಆಜ್ ಪಾಶ್ಚಾತ್ಯ ಸಂಸ್ಕೃತಿ ಜಾವ್ ಬದ್ಲನ್ ಆಸಾ? ವಾ ಮನಿಸ್‌ಚ್ ಬದ್ಲಲಾ? ಖಿಯ್ ಆಸಾ ಆಮ್ಚಿ ಸಂಸ್ಕೃತಿ? ಸರ್ವಾಂಚ್ಯಾ ತೊಂಡಾ ಥಾವ್ನ್ ಶಾಭಾಸ್ಕಿ ಜೊಡ್ಲಿ ಆಮ್ಚಿ ಸಂಸ್ಕೃತಿ ಆಜ್ ಕೊಣಾಚೆ ಮುಟಿ ಭಿತರ್ ಕರ್ಗೊನ್ ಆಸಾ? ಹ್ಯಾ ಸರ್ವ್ ಸವಾಲಾಂಕ್ ಆಮಿ ಜವಾಬ್ ಸೊಧುಂಕ್ ಆಸಾ.


ವೈವಿಧ್ಯತೆಂತ್ ಏಕತಾ ಆಸ್‌ಲ್ಲೊ ದೇಶ್ ಆಮ್ಚೊ ಹಾಂಗಾಚಿ ಸಂಸ್ಕೃತಿ ವಿವಿಧ್ ದೇಶಾಂತ್ ಮೊಗಾಚಿ ಜಾಲ್ಯಾ. ಭಾರತ್ ದೇಶಾಚ್ಯಾ ದಕ್ಷಿಣ್ ಕರಾವಳಿಚಿ ಗ್ರೇಸ್ತಕಾಯ್ ಯಕ್ಷಗಾನ್, ವಿವಿಧ್ ರಿತಿಚಿಂ ನಾಚ್ಪಾಂ, ಹ್ಯಾ ಸರ್ವ್ ಮೊತಿಯಾಂನಿ ಆಮ್ಚೊ ದೇಶ್ ಸೊಭಾಲೊ. ಪೂಣ್ ಆಜ್ ಕಿತೆಂ ಜಾಲಾಂ? ಇಲ್ಲಿ ಸರ್ವ್ ವೈಶಿಷ್ಟತಾ ಆಸ್‌ಲ್ಲಾ ಭಾರತ್ ದೇಶಾಕ್ ಆಜ್ ಆಧುನಿಕತೆಚಿಂ ವಾದಾಳ್ ಉಟೊಂ. ಆಮ್ಚೆ ಥಾವ್ನ್ ಆಮ್ಚಿ ಸಂಸ್ಕೃತಿ ನಾಸ್ ಜಾವ್ ಆಸಾ. ಪ್ರಗತೆಚ್ಯಾ ಪಾಂವ್ಡಾರ್ ಪಾವ್‌ಲ್ಲಾ ದೇಶಾಚ್ಯಾಂಕ್ ಸರಿಸಮಾನ್ ರಾಂವ್ಚೆ ಉರ್ಬೆಂತ್ ಆಮಿ ಆಪ್ಲೆಂಪಣ್ ಹೊಗ್ಡಾಯ್ಲಾಂ. ಪಾಶ್ಚಾತ್ಯ ಸಂಸ್ಕೃತೆಂತ್ ವಾರೆಂ ಆಮ್ಚೆ ಭೊಂವ್ಣೆಣಿ ವ್ಹಾಳೊನ್ ಆಸಾ.

ತರ್, ಆಮ್ಚಿ ಸಂಸ್ಕೃತಿ ನಪಂಯ್ಚ್ ಜಾಂವ್ಕ್ ಕಾರಣ್ ಕಿತೆಂ? ಕಾಲ್‌ಚಕ್ ಬದ್ಲನ್ ಆಸ್ತಾನಾ ಮನಿಸ್ ನವಿಂ ನವಿಂ ಆವಿಷ್ಕಾರಾಂ ಆನಿ ಸಂಶೋಧನಾಂ ಕರಿತ್ ವೆತಾ. ಆಜ್ ಪಾಶ್ಚಾತ್ಯ

ಒ ಪ್ಲೆಸಿತಾ ಕುಟಿನ್ತಾ, ಎರ್ಮಾಟಿ

ಸಂಸ್ಕೃತಿ ಮ್ಹಳ್ಯಾರ್ ಆಮ್ಕಾಂ ಭಾರಿಚ್ ಮೋಗ್. ದೆಕುನ್ ಆಮ್ಚಿ ಸಂಸ್ಕೃತಿ ಕೀಳ್ ತಶೆಂ ಆಮ್ಕಾಂ ದಿಸ್ತಾ. ಪಾಶ್ಚಾತ್ಯ ನ್ಹೆಸಣ್, ಖಾಣ್ ಆನಿ ಸಂಗೀತ್, ಹೆಂ ಸರ್ವ್ ಆಮ್ಚೆಂ ಮನ್ ಪಿಸ್ತಾಯ್ತಾ. ಹಾಕಾ ಕಾರಣ್ ವ್ಹಡಿಲಾಂಯ್ ಆಸಾತ್. ಮಲ್ಗಡ್ಯಾಂಕ್‌ಚ್ ನಾಕಾ ತರ್, ಭುರ್ಗಿಂ ಖಿಯ್ ಥಾವ್ನ್ ಶಿಕ್ತಾತ್ ಮ್ಹಳೆಂ ಸವಾಲ್‌ಯಿ ಉದೆತಾ. ದೆಕುನ್ ವ್ಹಡಿಲಾಂನಿ ತಾಂಚ್ಯಾ ಭುರ್ಗ್ಯಾಂಕ್ ಪಯ್ಲೆಂ ಆಮ್ಚೆ ಸಂಸ್ಕೃತಿ ವಿಶ್ಯಾಂತ್ ಜಾಣ್ವಾಯ್ ದೀಜಿ ಮಾತ್ ನ್ಹಯ್, ಆಮ್ಚೆ ಸಂಸ್ಕೃತಿಚಿ ಗ್ರೇಸ್ತಕಾಯ್ ತಾಂಕಾಂ ಕಳಿತ್ ಕರಿಚೆ. ತಶೆಂಚ್ ಇಸ್ಕೊಲಾಂತ್ ಆನಿ ಘರಾಂತ್ ಆಮ್ಚಿ ಸಂಸ್ಕೃತಿ ಉರಂವ್ಕ್ ಪ್ರೊತ್ಸಾಹ್ ದೀಜಿ.

ಆಮ್ಚೆ ಸಂಸ್ಕೃತೆಕ್ ಸಬಾರ್ ವರಾಂಚೊ ಇತಿಹಾಸ್ ಆಸಾ. ತರ್ ಆಮ್ಚೆ ಪುರ್ವಜಾಂನಿ ರಾಕೊನ್ ಮುಕ್ಲೆ ಪಿಳ್ಗಕ್ ಮ್ಹಣ್ ದಿಲ್ಲಿ ಸಂಸ್ಕೃತಿ ಆಮಿ ಉರವ್ನ್, ಮುಕಾರ್ ವ್ಹರ್ಯಾಂ. ಕನ್ನಡಾಂತ್ ಅಶೆಂ ಮ್ಹಣ್ತಾತ್, 'ಜನನೀ ಜನ್ಮ ಭೂವಿಶ್ವ ಸ್ವರ್ಗದಪೀ ಗರೀಯಸಿ' ಮ್ಹಣ್ಣೆ 'ಜಲ್ಮ್ ದಿಲ್ಲಿ ಆವಯ್ ಆನಿ ಜಲ್ಮಲ್ಲೊ ಗಾಂವ್ ಸರ್ಗಾಚ್ಯಾಕ್‌ಯಿ ವರ್ತೊ'. ದೆಕುನ್ ಆಮಿ ಜಲ್ಮಲ್ಲಾ ಭಾರತ್ ದೇಶಾಚಿ ಸಂಸ್ಕೃತಿ ಉರಂವ್ಚಿ ಆಮಿ ಜವಾಬ್ದಾರಿ. ತಶೆಂಚ್ ಆಮಿ ಆಮ್ಚಿ ಸಂಸ್ಕೃತಿ ಉರಯ್ಲಾರ್, ಆಮ್ಚಿ ಸಂಸ್ಕೃತಿ ಆಮ್ಕಾಂ ಉರಯ್ತಾ ಮ್ಹಳೆಂ ಸತ್ ಆಮಿ ಮಾನುನ್ ಘೆವ್ಯಾಂ.




ಪಿಡೆಸ್ತ್ : ದಾಕ್ಟರಾಬಾ ಮ್ಹಾಕಾ ನಿಮೋನಿಯಾ ತಾಪ್ ಖಂಡಿತ್‌ಮೊ. ಥೊಡೆ ನಿಮೋನಿಯಾ ಮ್ಹಣ್ ಸಾಂಗೊನ್ ವಕತ್ ಘೆವ್ನ್ ದುಸ್ರೆ ಪಿಡೆನ್ ಮೆಲ್ಯಾತ್‌ಕಂಯ್.

ದಾಕ್ಟರ್ : ತುಂ ಕಾಂಯ್ ಭಿಯೆನಾಕಾ. ಮ್ಹಜೆಲಾಗ್ಲೆಂ ನಿಮೋನಿಯಾ ಮ್ಹಣ್ ವಕತ್ ಘೆತ್‌ಲ್ಲೆ ನಿಮೋನಿಯಾಂತ್‌ಚ್ ಮೆಲ್ಯಾತ್.

ಫಿರ್ಗಜೆಂತ್ರಿಂ ಘಡಿತಾಂ

ಚಟುವಟಿಕಾಧಾರಿತ್ ವತಾರ್ ಇಸ್ಕೂಲ್

‘ಚಟುವಟಿಕಾಧಾರಿತ್ ವತಾರ್’ ಇಸ್ಕೂಲಾ ವಿಶ್ಯಾಂತ್ ಮ್ಹಜೊ ಅನ್ವೊಗ್. ಕೋವಿಡ್ - 19 ಕಾರಣಾ ವರ್ವಿಂ ಜೂನ್ ಮಹಿನ್ಯಾಂತ್ ಇಸ್ಕೂಲ್ ಆರಂಭ್ ಜಾಯ್ನಾ ಮ್ಹಳ್ಳೊ ಖಬೊ ಆಯ್ತಾನಾ ಮ್ಹಜ್ಯಾ ಸೆಜಾರಿ ಏಕ್ ಶಿಕ್ಷಕಿಚಿ ಮತಿಕ್ ಆಯ್ಲಿ ಏಕ್ಚ್ ಆಲೋಚನ್ “ವತಾರ್ ಇಸ್ಕೂಲ್”. ತಿಚ್ಯಾ ದೊಗಾಂ ಭುರ್ಗ್ಯಾಂ ಸಾಂಗಾತಾ ಸೆಜಾರ್ಚ್ಯಾ ಭುರ್ಗ್ಯಾಂಕ್ ಸಾಂಗಾತಾ ಘೆವ್ನ್ ಒಟ್ಟುಕ್ 10 ಭುರ್ಗ್ಯಾಂಕ್ ಸಾಂಗಾತಾ ಘಾಲ್ನ್



ಕೊರೊನಾಚೆಂ ಮುಂಜಾಗ್ತ್ ಕ್ರಮ್ ಘಾಲುನ್ ಗಣಿತ್, ವಿಜ್ಞಾನ್ ಆನಿ ಇತರ್ ಭಾಸಾಂಚ್ಯೊ ಶಿಕ್ಪಾ ಚಟುವಟಿಕೊ ಯೋಜನಾಂ ಘಾಲ್ನ್ ಆಮ್ಕಾಂ ತಿಣೆಂ ಶಿಕೊಂವ್ಕ್ ಪ್ರಾರಂಭ್ ಕೆಲೆಂ.

ಹಾಂಗಾಸರ್ ಆಮ್ಕಾಂ ತಿ ಖಂಚ್ಯಾಯ್ ಪಾಲ್ ಪುಸ್ತಕಾಚಿ ವಿಷಯ್ ಶಿಕಯ್ತಾ. ಪಾಲ್ ಪುಸ್ತಕಾಚ್ಯಾ ವಿಷಯಾಕ್ ಪೂರಕ್ ಜಾವ್ನ್ ಭುರ್ಗ್ಯಾಂಚ್ಯಾ ಆಸಕ್ತೆಚ್ಯೊ ಚಟುವಟಿಕೊ ಕರ್ನ್ ಶಿಕ್ಪಾಕ್ ಪ್ರೇರಣ್ ದಿಂವ್ಚೊ

ಆನಿ ವಾರ್ತಾಪತ್ರ್ ವಾಚ್ಚೆಂ ಆನಿ ವಾಚ್ಲಲ್ಯಾ ವಿಷಯಾಂ ವಿಶಿಂ ಬರೊಂವ್ಚೆಂ ಅಶೆಂ ಇತರ್ ಚಟುವಟಿಕೊ ಆಸ್ಲೆಲ್ಲೊ.

ಉಪ್ರಾಂತ್ ವಿಜ್ಞಾನಾಚ್ಯಾ ಸರಳ್ ಪ್ರಯೋಗಾ ಮುಕಾಂತ್ರ್ ವಿವರಣ್ ದಿಂವ್ಚೆಂ, ಗಣಿತಾಚೆ ಖೆಳ್, ಕ್ರಾಪ್, ಡ್ರಾಯಿಂಗ್, ಯೋಗ್ ಆನಿ ಧ್ಯಾನ್. ಹ್ಯೊ ‘ವತಾರ್ ಇಸ್ಕೂಲಾ’ಚ್ಯೊ ವಿಭಿನ್ನ ಚಟುವಟಿಕೊ ಜಾವ್ನಾಸಾತ್.

ಜೋಸ್ವನ್-ಜೋವಿನ್ ಡಿಸೋಜಾ, ಕುರ್ನಾಡ್ ವಾಡೊ

ತಿಚೊ ಉದ್ದೇಶ್ ಜಾವ್ನ್ ಆಸ್ಲೊ ಆನಿ ತ್ಯೆಚ್ ಭಾಷೆನ್ ತಿ ಆಮ್ಕಾಂ ಶಿಕಯ್ತಾಲಿ. ಹಾಂಗಾಸರ್ ಕನ್ನಡ, ಇಂಗ್ಲಿಷ್ ಆನಿ ಹಿಂದಿ ಭಾಷೆಕ್ ಸಂಬಂಧಿತ್ ಅಭಿನಯ್ ಗೀತ್, ಕಾಣಿಯೊ ಸಾಂಗ್ಣೆಂ, ಕಾಣಿಯೊ ರಚನ್ ಕರ್ಣೆಂ, ಸಬ್ದಾವಳ್ ರಚನ್ ಕರ್ಣೆಂ, ಆಶುಭಾಶಣ್, ಪಾತ್ರಾಭಿನಯ್, ಪದಕೋಶಾಚಿ ವಾಪರ್ಣಿ, ಕಾಣಿಯೊ

ಇಸ್ಕೂಲ್ ನಾಸ್ತಾನಾ ಇಷ್ಟ್ ಮೆಳಾನಾಸ್ತಾನಾ ಕೊರೊನಾಚ್ಯಾ ಭಿಯಾನ್ ದೀಸ್ ಕಾಡ್ಚ್ಯಾ ಬದ್ಲಾಕ್ ಆಮಿ ಭುರ್ಗಿಂ ಅಸಲ್ಯಾ ಚಟುವಟಿಕೆಂಕ್ ವೇಳ್ ದಿವ್ನ್ ಶಿಕ್ಪಾಂವ್ ಜಾಲ್ಯಾರ್ ಖುಶೆನ್ ಶಿಕೊಂಕ್ ಆಮ್ಕಾಂ ಸಾಧ್ಯ್ ಜಾತಲೆಂ. ಆನಿ ಹೆಂ ಕೊರೊನಾಚೆ ರಜೆರ್ ಆಮ್ಚೊ ವೇಳ್ ಪಾಡ್ ಕರಿನಾಸ್ತಾಂ ಅಸಲ್ಯಾ ಸಂಗಿಂಕ್ ಉಪಯೋಗ್ ಕರುಂಕ್ ಮ್ಹಾಕಾ ವರ್ತೊ ಸಂತೊಸ್ ಭೊಗ್ತಾ. ●



ತೊ : ಪೋರ್ ಮ್ಹಜ್ಯಾ ಬಾಯ್ಲೆಚ್ಯಾ ದೊಳ್ಯಾಂಕ್ ಕೋಯ್ತ್ ಪಡ್ನ್ ತಿನ್ನಿ ರುಪಯ್ ಖರ್ಚಾಲೆ.
ಹೊ : ತಿತ್ಲೆಂಚ್‌ಗಿ... ಪೋರ್ ಮ್ಹಜ್ಯಾ ಬಾಯ್ಲೆಚ್ಯಾ ದೊಳ್ಯಾಂಕ್ ಏಕ್ ರೇಶ್ಮೆ ಕಾಪಾಡ್ ಪಡ್ಲೆಂ ತೀಸ್ ಹಜಾರ್ ಖರ್ಚಾಲೆ.

ಮರಿಯೆಚೆಂ ಸರ್ಗಿಂ ಘೆಣೆಂ ಆನಿ 74ವೊ ಸ್ವತಂತ್ರೋತ್ಸವ್

ಅಗೋಸ್ಟ್ 15 ತಾರಿಕೆರ್ ಅಸುಪ್ಪಾಂವ್ ದಿಸಾಚೊ ಸಂಭ್ರಮ್ ಆನಿ ಆಮ್ಚ್ಯಾ ದೇಶಾಚೆಂ 74ವ್ಯಾ ಸ್ವತಂತ್ರೋತ್ಸವಾಚೆಂ ಆಚರಣ್ ಮಿಸಾಚ್ಯಾ ಬಲಿದಾನಾ ಮುಕಾಂತ್ ಪ್ರಾರಂಭ್ ಜಾಲೆಂ. ಸಹಾಯಕ್ ವಿಗಾರ್ ಮಾ ಬಾ ಸಿರಿಲ್ ಲೋಬೊ ಹಾಣೆಂ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್



ಭೆಟಯ್ಲೆಂ, ವಿಗಾರ್ ಬಾಪಾಂನಿ ಸಹ ಭೆಟವ್ಣಿ ಕೆಲಿ. ಐಸಿವೈವಮ್ ಸಾಂದ್ಯಾನಿಂ ದೇವ್‌ಸ್ತುತಿ ಚಲವ್ನ್ ವ್ಹೆಲಿ. ಮಿಸಾ ಉಪ್ರಾಂತ್ ಆಮ್ಚ್ಯಾ ಭಾರತ್ ದೇಶಾಕ್ ಮಾನ್ ಕರ್ನ್ ತ್ರಿ-ವರ್ಣಾಚೊ ಬಾವ್ಲೊ ಉಪಾಧ್ಯಕ್ಷ ಶ್ರೀ ನವೀನ್ ಡಿಸೋಜಾ ಹಾಣೆಂ ಉಬಾರ್ಲೊ. ಬಾ ಸಿರಿಲ್ ಲೋಬೊನ್ ಆಪ್ಲೊ ಸಂದೇಶ್ ದಿಲೊ. ಪ್ರೀಮಾ ಡಿಸೋಜಾನ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ಹೆಂ ಕಾರ್ಯೆಂ ಯುವಜಣಾಂಚ್ಯಾ ಮುಕೆಲ್ಪಣಾರ್ ಚಲ್ಲೆಂ.



2019-2020 ಹ್ಯಾ ವರ್ಸಾ ಧಾವಿ ಆನಿ ಪಿಯುಸಿ ವಾರ್ಷಿಕ್ ಪರಿಕ್ಷೆಂತ್
ಉಂಚ್ಚೆ ಅಂಕೆ ಆಪ್ಣಾಯ್ಲ್ಯಾ ಫಿರ್ಗಚೆಚ್ಯಾ ಭುರ್ಗ್ಯಾಂಕ್ ಅಭಿನಂದನ್



ಫ್ಲವಿಟಾ ಡಿಸೋಜಾ
IPUC 600/410



ಲ್ಯಾಸ್ಪನ್ ಕುಟಿನ್ಯಾ
SSLC 625/ 515



ವಿಗ್ರೀಶಾ ಮೊಂತೇರೊ
SSLC 625/ 510

ಕೊರೊನಾ ಲಾಕ್‌ಡೌನ್ ಸಂಕಷ್ಟಾ ವೆಳಾರ್ ಆಮ್ಚ್ಯಾ ಫಿರ್ಗಜೆಚ್ಯಾ ಲ್ಲಾನಾಂ ಭಾಂವ್ಡಾಂ ಖಾತಿರ್ ಆಮ್ಚೆಂ ಸ್ವಂದನ್

ಆವ್ಣಿತ್ ಆಯಿಲ್ಲ್ಯೆ ಕೊರೊನಾ ಪಿಡೆ ವರ್ವಿಂ ಎಕಾಚ್ಯಾಣೆಂ ಲಾಕ್‌ಡೌನ್ ಜ್ಯಾರಿ ಜಾಲೆಂ. ಹ್ಯಾ ವರ್ವಿಂ ಆಮ್ಚಿಂ ಕುಟ್ಮಾಂ ಸಂಕಷ್ಟಾರ್ ಪಡ್ಲಿಂ. ಸಬಾರ್ ಆಮ್ಚ್ಯಾ ಕುಟ್ಮಾಂಕ್ ಕಾಮ್ ನಾ ಜಾಲೆಂ. ವಿಶೇಷ್ ಜಾವ್ನ್ ದೀಸ್ ಕೂಲಿಕ್ ವೆಚ್ಯಾ ಕುಟ್ಮಾಂಕ್ ಖಾಣಾ ಜೆವ್ಣಾಕ್, ಪಿಡೆಕ್ ಜಾಯ್ ಜಾಲ್ಲ್ಯಾ ಗರ್ಜೆಚ್ಯಾ ವಕ್ತಾಂಕ್ ಕಷ್ಟ್ ಜಾಲೆ. ಹ್ಯಾ ವೆಳಾರ್ ಕಷ್ಟಾಂತ್ ಆಸ್‌ಲ್ಲ್ಯಾ ಕುಟ್ಮಾಕ್ ಕಶೆಂ ಆಮಿ ಆಧಾರ್ ದಿವ್ಯೆತ್ ಮ್ಹಣ್ ಚಿಂತಪ್ ಆಟಂವ್ಕ್ ತುರ್ತು ಗುರ್ಕಾರಾಂಕ್ ಆಪೊವ್ನ್ ಜಮಾತ್ ಕೆಲಿ.

ಗುರ್ಕಾರಾಂಚಿ ಅಭಿಪ್ರಾಯ್ ಸಂಗ್ರಹ್ ಕೆಲ್ಲ್ಯಾ ಪ್ರಕಾರ್ ಪಯ್ಲ್ಯಾ ಹಂತಾರ್ ವಾಡ್ಯಾಂತ್ ಆಸ್‌ಲ್ಲ್ಯಾ ಗರ್ಜೆವಂತ್ ಕುಟ್ಮಾಂಕ್ ಸಂಪರ್ಕ್ ಕರ್ಚೆಂ, ವಾಡ್ಯಾಂತ್ಲ್ಯಾ ಬರ್ಯಾ ಮನಾಚ್ಯಾ ದಾನಿಂಚೆ ಕುಮ್ಕೆನ್ ವಾಡ್ಯಾಂತ್ಲ್ಯಾ ಗರ್ಜೆವಂತ್ ಕುಟ್ಮಾಂಕ್ ಗರ್ಜ್ ಆಸ್‌ಲ್ಲಿ ಖಾಣಾ ವೊರ್ವಿ ಒದಗುಂಚಿ. ಅಶೆಂ ಪಯ್ಲ್ಯಾ ಹಂತಾರ್ ವಾಡ್ಯಾ ಮಟ್ವಾರ್ ತಾಂದುಳ್ ಆನಿ ಇತರ್ ಗರ್ಜೆಚ್ಯೊ ವಸ್ತು ದಿವ್ನ್ ಕುಮಕ್ ದಿಲಿ. ಖಾಣಾ ವೊರ್ವಿ ನ್ಹಯ್ ಆಸ್ತಾಂ, ಥೊಡ್ಯಾ ವಾಡ್ಯಾಂನಿ ವಕ್ತಾಂ ಗರ್ಜ್ ಆಸ್‌ಲ್ಲ್ಯಾಂಕ್ ವಕ್ತಾಂ ಹಾಡುನ್ ದಿಲಿಂ.

ಲಾಕ್‌ಡೌನ್ ಪರ್ಯಾನ್ ವಿಸ್ತಾರ್ಲೆಂ ಜಾಲ್ಲ್ಯಾನ್ ದುಸ್ರೆ ಪಾವ್ಣಿಂ, ಫಿರ್ಗಜೆ ಬಾಬ್ಲಿನ್, ಗರ್ಜೆವಂತ್ ಕುಟ್ಮಾಂಕ್ ಕುಮಕ್ ದಿಂವ್ಕ್ ನಿರ್ಧಾರ್ ಕೆಲೊ. ಫಿರ್ಗಜೆಚ್ಯಾ 60 ಗರ್ಜೆವಂತ್ ಕುಟ್ಮಾಂಕ್ ಫಿರ್ಗಜೆ ಥಾವ್ನ್ ಗರ್ಜೆಚಿ ಖಾಣಾ ವೊರ್ವಿ ಪಾವಿತ್ ಕೆಲಿ.

ತಿಸ್ರಾ ಹಂತಾರ್ ಥೊಡ್ಯಾ ಕುಟ್ಮಾಂಕ್ ಆನಿಕೆ ಕಷ್ಟ್ ಆಸಾತ್ ಮ್ಹಳ್ಳಿ ಅಭಿಪ್ರಾಯ್ ಆಯಿಲ್ಲ್ಯಾನ್, ಫಿರ್ಗಜೆಚ್ಯಾ ಸಂಘ್ ಸಂಸ್ಥಾಂಚ್ಯಾ ಸಹಕಾರಾನ್ ಗರ್ಜೆವಂತ್ ಕುಟ್ಮಾಂಕ್ ಕುಮಕ್ ಕರುಂಕ್ ಯೆವ್ಣಿಲೆಂ. ದೆಕುನ್ ಸಂಘ್ ಸಂಸ್ಥಾ (ಸಾಂ ವಿಶೆಂತ್ ಪಾವ್ನ್ ಸಭಾ, ಕಥೊಲಿಕ್ ಸಭಾ, ಐಸಿವೈಎಮ್, ಸ್ತ್ರೀ ಸಂಘಟನ್, ವೈ.ಸಿ.ಎಸ್) ಆನಿ ಗುರ್ಕಾರಾಂಚಿ ಜಮಾತ್

ಕರುನ್, ಎಕೆಕಾ ಸಂಸ್ಥಾಂಕ್ ದೊದೋನ್ ವಾಡ್ಯಾಂ ಲೆಕಾನ್ ಜವಾಬ್ದಾರಿ ದಿಲಿ. ಗುರ್ಕಾರಾನ್ ವಿಂಚುನ್ ಕಾಡ್‌ಲ್ಲ್ಯಾ ಗರ್ಜೆವಂತ್ ಕುಟ್ಮಾಂಕ್ ಸಂಘ್ ಸಂಸ್ಥಾಂನಿ ತಾಂಚ್ಯಾ ಸಾಂದ್ಯಾಂ ಥಾವ್ನ್ ಆನಿ ಬರ್ಯಾ ಮನಾಂಚ್ಯಾ ದಾನಿಂ ಥಾವ್ನ್ ಕುಮಕ್ ಘೆವ್ನ್ ತಿಸ್ರಾ ಹಂತಾರ್ ಗರ್ಜ್ ಆಸ್‌ಲ್ಲ್ಯಾ ಕುಟ್ಮಾಂಕ್ ತಾಂದುಳ್ ಆನಿ ಇತರ್ ರಾಂದ್ವಾಕ್ ಗರ್ಜ್ ಆಸ್ಚಿ ಖಾಣಾ ವೊರ್ವಿ ದಿಲಿ.

ರಾಜಕೀಯ್ ಪ್ರತಿನಿಧಿ ಶ್ರೀ ಅರುಣ್ ಡಿಸೋಜಾನ್, ಸ್ಥಳೀಯ್ MLA ಯು.ಟಿ. ಖಾದರ್ ಹಾಂಚ್ಯಾ ಮುಕಾಂತ್ 2 ಕ್ವಿಟಾಲ್ ತಾಂದುಳ್ (5 ಕಿಲ್ಯಾಚಿ 40 ಪ್ಯಾಕ್) ಚೊವ್ಪಾ ಹಂತಾರ್ ಗರ್ಜೆವಂತ್ ಕುಟ್ಮಾಂಕ್ ವಾಂಟ್ಲಿ.

ಅಶೆಂ ಕೊರೊನಾ ಸಂಕಷ್ಟಾಂ ಮಧೆಂ ಆಮ್ಕಾಂ ಕುಮಕ್ ಕೆಲ್ಲ್ಯಾ ದಾನಿಂ ಪಾಸತ್ ಆಮಿ ಮಾಗ್ಯಾಂ. ತಾಂಕಾಂ ಕುಮಕ್ ಕರ್ಚೆಂ ಬಳ್ ದಿಲ್ಲ್ಯಾ ಧನ್ಯಾ ದೆವಾಕ್ ಅರ್ಗಾಂ. “ಮ್ಹಜ್ಯಾ ಲ್ಲಾನಾ ಭಾಂವ್ಡಾಂಕ್ ಕಿತೆಂ ತುಮಿ ಕೆಲಾಂ ಮ್ಹಾಕಾಚ್ ತುಮಿ ಕೆಲೆಂ” ಮ್ಹಳ್ಳಿಂ ಜೆಜುಚಿಂ ಉತ್ರಾಂ ಮತಿಂತ್ ದವ್ರುನ್ ಆಮ್ಚೆ ಕುಮ್ಕೆಚೊ ಹಾತ್ ದಿವ್ಯಾಂ.

ಕ ಡಾ ಐರಿನ್ ವೇಗಸ್

ಕುಮಕ್ ಕೆಲ್ಲ್ಯಾ ದಾನಿಂ ಪಾಸತ್ ಆಮಿ ಮಾಗ್ಯಾಂ. ತಾಂಕಾಂ ಕುಮಕ್ ಕರ್ಚೆಂ ಬಳ್ ದಿಲ್ಲ್ಯಾ ಧನ್ಯಾ ದೆವಾಕ್ ಅರ್ಗಾಂ. “ಮ್ಹಜ್ಯಾ ಲ್ಲಾನಾ ಭಾಂವ್ಡಾಂಕ್ ಕಿತೆಂ ತುಮಿ ಕೆಲಾಂ ಮ್ಹಾಕಾಚ್ ತುಮಿ ಕೆಲೆಂ” ಮ್ಹಳ್ಳಿಂ ಜೆಜುಚಿಂ ಉತ್ರಾಂ ಮತಿಂತ್ ದವ್ರುನ್ ಆಮ್ಚೆ ಕುಮ್ಕೆಚೊ ಹಾತ್ ದಿವ್ಯಾಂ.

ಹಾಸೊ

ವೈದ್ಯ : ಈಗ ನೀನೇಗಿದ್ದಿ.
 ರೋಗಿ : ಆರಾಮಿದ್ದೇನೆ ಸಾರ್
 ವೈದ್ಯ : ಹಾಗಾದರೆ ಮುಂದಿನ ಆಪರೇಷನ್‌ಗಳನ್ನು ಮಾಡಲು ಸಿದ್ಧ ತಾನೆ?
 ರೋಗಿ : ಇನ್ನೆಷ್ಟು ಸಲ ಆಪರೇಷನ್ ಮಾಡ್ಬೇಕು?
 ವೈದ್ಯ : ಇನ್ನೂ ಮೂರು ನಾಲ್ಕು ಸಲ
 ರೋಗಿ : ಹಾಗಾದರೆ ನನ್ನ ಹೊಟ್ಟೆಗೊಂದು ಜಿಪ್ ಕೂಡಿಸಿ ಸಾರ್

ದೇವ್-ಸ್ತುತಿ ವಾಂಟಪ್

ಸಪ್ತೆಂಬರ್ 2020

6	7.00 a.m	ವಾಡ್ಯಾ ಫೆಸ್ತ್ / 23 ಆಯ್ತಾರ್	ಕಣಂತೂರು ಕೂಟತ್ತಜ್ಜೆ
8	7.30 a.m	ಮೊಂತಿ ಫೆಸ್ತ್	ಸ್ತ್ರೀ ಸಂಘಟನ್
13	7.00 a.m	ಸಾದ್ಯಾ ಕಾಳಾಚೊ 24 ಆಯ್ತಾರ್	ಎರ್ಮಾಟಿ ವಾಡೊ
20	7.00 a.m	ಸಾದ್ಯಾ ಕಾಳಾಚೊ 25 ಆಯ್ತಾರ್	ಅರ್ಕಾನ್ ವಾಡೊ
27	7.00 a.m	ಸಾಂ. ವಿಶೆಂತ್ ಪಾವ್ಲ್ / 26 ಆಯ್ತಾರ್	ಎಸ್.ವಿ.ಪಿ

ಅಕ್ಟೊಂಬರ್ 2020

4	7.00 a.m	ವಾಡ್ಯಾ ಫೆಸ್ತ್ / 27 ಆಯ್ತಾರ್	ಎರ್ಮಾಟಿ ವಾಡೊ
11	7.00 a.m	ಸಾದ್ಯಾ ಕಾಳಾಚೊ 28 ಆಯ್ತಾರ್	ಸುನ್ನಂಗಳ
18	7.00 a.m	ಮಿಸಾಂವ್ ಆಯ್ತಾರ್ / 29 ಆಯ್ತಾರ್	ಇರಾ ವಾಡೊ
25	7.00 a.m	ಸಾದ್ಯಾ ಕಾಳಾಚೊ 30 ಆಯ್ತಾರ್	ಇಗರ್ಜೆ ವಾಡೊ

ನವೆಂಬರ್ 2020

1	7.00 a.m	ಸಮೆಸ್ತ್ ಸಾಂತ್‌ಭಕ್ತ್	ಲೂರ್ಡ್ ವಾಡೊ
2	6.30 a.m	ಮರಣ್ ಪಾವ್ಲ್ಯಾಂ ಖಾತಿರ್ ಮಾಗ್ಣೊ ದೀಸ್	
	7.00 a.m	" " " " " "	
	5.30 p.m	" " " " " "	ಪಾಂಡಿಕಟ್ಟಾ ವಾಡೊ
8	7.00 a.m	ಕ್ರಿಸ್ತಾಂವ್ ಶಿಕ್ವಣ್ ಶಿಕ್ವಣಾಂಚೊ ದೀಸ್/32 ಆಯ್ತಾರ್	ಶಿಕ್ವಣಾಂ
15	7.00 a.m	ಸಾದ್ಯಾ ಕಾಳಾಚೊ 33 ಆಯ್ತಾರ್	ಕುರ್ನಾಡ್ ವಾಡೊ
22	7.00 a.m	ಕ್ರಿಸ್ತ್ ರಾಯಾಚಿ ಪರಬ್ / 34 ಆಯ್ತಾರ್	ಅರ್ಕಾನ್ ವಾಡೊ
29	7.00 a.m	ವೊಜ್ಯಾಂಚೊ ಪುರ್ಶಾಂವ್ / ಕ್ರಿ.ಯೆ. 1 ಆಯ್ತಾರ್	ಎರ್ಮಾಟಿ ವಾಡೊ

ಡಿಸೆಂಬರ್ 2020

6	10.30 a.m	ಪೂನ್‌ಶೆತ್ ಮಹಾ ಪರಬ್ / 2 ಆಯ್ತಾರ್	ಕಣಂತೂರು ಕೂಟತ್ತಜ್ಜೆ
13	10.30 a.m	ಉಪ್ಕಾರ್ ಆಟವ್ಣೆ ದೀಸ್ / 3 ಆಯ್ತಾರ್	ಎಸ್.ವಿ.ಪಿ.
20	7.00 a.m	ಕ್ರಿಸ್ತ್ ಯೆಣ್ಯಾಚೊ 4 ಆಯ್ತಾರ್	ಫಿ. ಗೊ. ಪರಿಷದ್
24	7.30 p.m	ನತಲಾಂಚಿ ಜಾಗ್ರಣ್	ಇಗರ್ಜೆ ವಾಡೊ
25	7.30 a.m	ನತಲಾಂಚಿಂ ಫೆಸ್ತ್	ಇರಾ ವಾಡೊ
27	7.00 a.m	ಭಾಗೆವಂತ್ ಕುಟಮ್	ಲೂರ್ಡ್ ವಾಡೊ
31	7.30 p.m	2020 ಅರ್ಗಾಂ ದೀಸ್	

ಬಾಳು ಜಲ್ಲಾ, ಸಂತೋಸ್ ಪಾವ್ಯಾಂ

ಕ್ರ.ಸಂ	ನಾಂವ್	ಆವಯ್-ಬಾಪುಯ್	ಜಲ್ಲಾ ತಾರಿಕ್	ಪವಿತ್‌ಸ್ನಾನ್	ವಾಡೊ
1	ವಿನ್‌ಸ್ಪನ್ ಡ್ಯಾರನ್ ವೇಗಸ್	ವಿಶು ಕುಮಾರ್ ವೇಗಸ್ / ಜೆಸಿಂತಾ ಕುಟಿನ್ಟಾ	17-2-2020	21-03-2020	ಇಗರ್ಜೆ
2	ಆಲ್ವಿನ್ ಸಲೋಮನ್ ಡಿ'ಸೋಜಾ	ಪ್ರವೀಣ್ ಡಿ'ಸೋಜಾ / ನಿಮಿಷ ಡಿ'ಸೋಜಾ	26-3-2020	25-5-2020	ಕಣಂತೂರ್
3	ರೀವಾ ಸಿಯಾನಾ ಡಿ'ಸೋಜಾ	ಪ್ರವೀಣ್ ಕುಮಾರ್ ಶ್ವೇತಾ ಪ್ರಿಯಾ ಡಿ'ಸೋಜಾ	12-07-2020	20-08-2020	ಲೂದ್
4	ಎಮಿ ಲಿನ್ ವೇಗಸ್	ನಿತಿನ್ ವೇಗಸ್ / ಶೆರಿನಾ ವೇಗಸ್	14-06-2020	29-08-2020	ಕಣಂತೂರ್



ಸೊಮ್ಯಾ ಜೆಜು ಕ್ರಿಸ್ತಾ ಸಂಗಿಂ ಸಾಸ್ಣಿಕ್ ಸುಖಾಕ್



ಕ್ರ.ಸಂ	ನಾಂವ್	ವಾಡೊ	ಪ್ರಾಯ್	ಮರಣ್
1	ಹಿಲ್ಲಾ ರೊಡ್ರಿಗಸ್	ಇರಾ	57	14-07-2020
2	ಆಲ್ಬರ್ಟ್ ಡಿ'ಸೋಜಾ	ಎಮರ್ಫಟಿ	91	15-08-2020
3	ಹಿಲ್ಲಾ ಡಿ'ಸೋಜಾ ಬಿ.	ಪಾಂಡಿಕಟ್ಟಿ	70	29-08-2020

ದಾಕ್ತರ್: ಹಾಂವೆಂ ತುಜ್ಯಾ ಬಾಪಾಯ್ಕ್ ವಕತ್ ದಿಲ್ಲೆ ವರ್ವಿಂ ಕಾಂಯ್ ಪುಣಿ ಬರೆಪಣ್ ಜಾಲಾಂಗಿ?
ತೊ : ದಾಕ್ತರಾಬಾ ಜಾಯ್ತೆಂ ಬರೆಪಣ್ ಜಾಲಾಂ. ತುಜ್ಯಾ ವಕ್ತಾ ವರ್ವಿಂ ತೊ ಮರುನ್ ತಾಚಿ ಆಸ್ತ ಪೂರಾ ಮ್ಹಾಕಾ ಆಯ್ಲ್ಯಾ

ತೊ : ದಾಕ್ತರಾಬಾ ಮ್ಹಜೆ ಕಾನ್ ಆಯ್ಕನಾಂತ್. ಹಾಂವೆಂ ಖೊಂಕ್ಲಿ ಕಾಡ್ಲಿಚೆ ಮ್ಹಾಕಾ ಆಯ್ಕನಾ.
ದಾಕ್ತರ್: ಘೆ ಹೆಂ ವಕತ್. ಸಗ್ಳೆಂ ಸಮಾ ಜಾತಾ.
ತೊ : ಹ್ಯಾ ವಕ್ತಾ ವರ್ವಿಂ ಮ್ಹಜೆ ಕಾನ್ ಸಾರ್ಕೆ ಜಾತಿತ್‌ಗಿ?
ದಾಕ್ತರ್: ನಾ, ತುಜ್ಯೆ ಖೊಂಕ್ಲೆಚೊ ಆವಾಜ್ ಚಡ್ ಜಾವ್ನ್ ಕಾನಾಕ್ ಆಯ್ಲತ್.

ತೊ : ಪಳೆ ತೆಂ ಘರ್, ತಾಚೆರ್ ಲೊಕಾಚೆಂ ಕಿಲ್ಲೆಂ ದೂಖ್ ಬೆಜ್ಲಾಂ ಮ್ಹಣ್ ತುಂ ಜಾಣಾಂಯ್‌ಗಿ?
ಹೊ : ಕಿತ್ಯಾಕ್? ತ್ಯಾ ಘರೊ ಯೆಜ್ಯಾನ್ ತಿತ್ಲೊ ಕೂರ್‌ಗಿ?
ತೊ : ನಾ ತೊ ಏಕ್ ದಾಂತಾಂಚೊ ದಾಕ್ತರ್.

ಹಾಸೊ



ಮಿಶೆಲ್ ಡಿ'ಸೋಜಾ, ಇರಾ



ಅನ್ನಿತ ಮರಿಯ ಡಿ'ಸೋಜಾ, ಎಮರ್ಫಟಿ

ಮೊಗಾಜಿ ಶ್ರದ್ಧಾಂಜಲಿ



ಆಲ್ಬರ್ಟ್ ಸೊರ್ಜ್

(ಪತ್ನಿ: ಜುಲಿಯಾನಾ ಸೊರ್ಜ್)

ಜನನ: 29-04-1930
ಮರಣ: 15-08-2020
(ಮೈಯ್ಯಾಲ್ಯಾ ಉಗ್ಡಾಸಾಚ್)



ಜುಲಿಯಾನಾ ಸೊರ್ಜ್

(ಪತಿ: ಆಲ್ಬರ್ಟ್ ಸೊರ್ಜ್)

ಜನನ: 28-11-1943
ಮರಣ: 20-4-2000
(ವಿಸಾವ್ಯಾ ವರಾಜ್ಯಾ ಉಗ್ಡಾಸಾಚ್)

ಮರಿ ಮಾಯೆಚ್ಯಾ ಸ್ವರ್ಗಾವ್ಹರಣಾ ದಿಸಾ, ಸರ್ಗಿಂ ಸಾಸ್ಣಿಕ್ ಜಿವಿತಾಚೆ ಯೆಣೆಂ
ಆಮ್ಚ್ಯಾ ಮೊಗಾಳ್ ಸರ್ಗಿಂ ಮಾಯೆಚ್ಯಾ ವಿನಂತೆನ್ ಮೆಳುಂ ಸಾಸ್ಣಿಕ್ ದೆಣೆಂ
ಜಾಂವ್ ತ್ರಿಯೆಕಾ ದೆವಾಚ್ಯಾ, ಮರಿಯೆಚ್ಯಾ ಆನಿ ಸಾಂತಾ ಭಕ್ತಾಂಚ್ಯಾ ಸಾಂಗಾತಾ ಜಿಣೆಂ
ಅಶೆ ತುಜ್ಯಾ ಸಂಸಾರಿ ಜಿವಿತಾಚ್ಯಾ ಬರ್ಯಾ ಕರ್ಯಾಂಕ್ ಮೆಳುಂ ಸಾಸ್ಣಿಕ್ ಜಿಣೆಂ
ಕ್ರಿಸ್ತಿ ಭಾವಾರ್ಥಿ ಕುಟ್ಮಾಂತ್ ಜಲ್ಮೊಂಚೆಂ ಭಾಗ್ ದೆವಾನ್ ದಿಲೆಂ,
ಪವಿತ್ರ ಸಂಸ್ಕಾರ್ ಘೆವ್ನ್, ಜೆಜುಕ್ ವಕ್ಲುನ್ ಜಿಯೆಂವ್ನ್ ಫಾವೊ ಜಾಲೆಂ
ಕುಟ್ಮಾಂತ್, ಸಮಾಜೆಂತ್ ಕ್ರಿಸ್ತಾಚ್ಯಾ ಮೌಲ್ಯೊಂಚೆಂ ಸಾಕ್ಸ್ ಜಾಲೊಯ್
ಸಾಸ್ಣಿಕ್ ಜಿವಿತಾಚ್ಯೆ ಪಾತ್ಯೆಣೆಂತ್ ಸದಾಂಚ್ ಧಿರ್ ರಾವ್ಲೊಯ್.
ಕುಟ್ಮಾಂತ್ ಬರೊ ಪತಿ, ಬಾಪುಯ್, ಆಬ್, ಮಾಂವ್ ಜಾವ್ನ್
ಆಪ್ಲ್ಯಾ ಭಾವಾಂ-ಭಯ್ಣಾಂಕ್ ಮಾಲ್ಕಡೊ ಜಾವ್ನ್
ಸಮಾಜೆಂತ್ ಏಕ್ ಆದರ್ಶ್ ಶಿಕ್ಷಕ್ ಜಾವ್ನ್
ವಾಡ್ಯಾಂತ್, ಫಿರ್ಗಜೆಂತ್ ಪವಿತ್ರಸಭೆ ಖಾತಿರ್ ಸೆವಾ ದಿವ್ನ್
ಎಕ್ವಟ್ ಸಾಂಬಾಳುಂಕ್ ಆನಿ ಧೈರ್ ದಿಂವ್ನ್ ಸದಾಂಚ್ ಜಿಯೆಲೊಯ್.
ಆಜ್ ತುಜ್ಯಾ ಸಂಸಾರಿ ಆದೇವ್ಣಾಕ್ ಮೈಯ್ಯಾಂಚೊ ಉಗ್ಡಾಸ್
ಆಮ್ಚಿ ಕಾಳ್ಜಾಂ ಆಜೂನ್ ರಡ್ತಾತ್ ತುಜ್ಯಾ ತ್ಯಾ ನಾಪಣಾಂತ್
ಪೂಣ್ ಸಾಸ್ಣಿಕ್ ಜಿವಿತಾಚೊ ಆನಂದ್ ಆಮ್ಕಾಂ ಸಮಾಧಾನ್ ಕರ್ತಾತ್
ಕಿತ್ಯಾಕ್ ಆಮ್ಚೆ ಖಾತಿರ್ ಸದಾಂಚ್ ತುಂ ವಿನಂತಿ ಕರ್ತಾಯ್ ಮ್ಹಣ್,

ಸೊಮಿಯಾ, ಸಾಸ್ಣಾಚೊ ವಿಶೆವ್ ದಿ ಆಮ್ಚ್ಯಾ ಭಾವಾಕ್,
ಆನಿ ನಿರಂತರ್ ಪ್ರಕಾಸ್ ತಾಚೆರ್ ಘಾಂಕಯ್.
ಮೊಗಾ ಆನಿ ಮಾಗ್ಣ್ಯಾ ಸವೆಂ: ಭುರ್ಗಿಂ, ನಾತ್ರಾಂ,
ಪೋಬ್ತರಾಂ, ಭಾವ್-ಭಯ್ಣಿಂ, ದುಖೆಸ್ತ್ ಕುಟ್ಮಾಚಿಂ.

ಶ್ರದ್ಧಾಂಜಲಿ ಭಿಟಯ್ತಾರ್:

ಭುರ್ಗಿಂ:

- ಫ್ರಾನ್ಸಿಸ್ - ಅಡಿಯಾ ಡಿ'ಸೋಜಾ, ಫ್ಲಾಯ್ಡ್, ಪ್ಲಾಂಜ್ಜಿಲ್
- ಡೆನ್ನಿಸ್ - ಜಾನೆಟ್ ಡಿ'ಸೋಜಾ - ಜೊಯ್ಲಿನ್ - ಜೆವಿಟಾ
- ಬರಿನ್ - ವಿಕ್ಟರ್ ವೇಗಸ್ - ಅನಿಲ್, ಅನಿತಾ, ಅನಿಶ್
- ಡಿ'ಸೋಜಾ ಕುಟ್ಮ - ವಿರ್ಮಾಟಿ, ಮುಡಿಪು



ಪೂನೋಶತಾಂತ್ ಶ್ರದ್ಧತಾಯೊ:

ಯಾತ್ರಿಕ್ ನಿವಾಸ್

ಧ್ಯಾನಗುಹೆ

ಸಾಂ ಜುಜೆ ವಾಜ್ ಕೌನ್ಸಿಲಿಂಗ್ ಸೆಂಟರ್

ಸಾಂ ಜುಜೆ ವಾಜ್ ಸಭಾಂಗಣ್

ಸಾಂ ಜುಜೆ ವಾಜ್ ಸ್ಟಾಲ್

ಸಾಂ ಜುಜೆ ವಾಜ್ ಬಾಪಾಚೆಂ ನವೆನ್

ಹರೆಕಾ ಸುಕ್ರಾರಾ: 10.00 ಥಾವ್ನ್ 1.00 ವರಾಂ ಪರ್ಯಾಂತ್

(ತೇರ್ಸ್ - ಕುಮ್ಲಾರ್ - ಆರಾಧನ್ - ಮೀಸ್ - ನವೆನ್

ಸರ್ವ್ ಭಕ್ತಿಕಾಂಕ್ ಜೆವಣ್)

ಪೂನೋಶತಾಚಿ ವಾಷಿಣ್ಕ್ ಮ್ಹಾ ಪರಬ್ - 3, 4, 5 & 6 ದಶೆಂಬರ್ 2020

*If undelivered please return to
The Editor, "Mudipuchi Zhor", St Joseph Vaz Church, Mudipu, Kurnad P.O., Bantwal - 574 153. D.K.
(Private Circulation Only)*

*Published by Parish Pastoral Parishad, St Joseph Vaz Church, Mudipu - 574 153.
Edited by Rev. Benjamin Pinto, Printed at Codialbail Press, Maryhill.*